

شہدائے

# خاتم الدین

از شیخ الاسلام علامہ  
شیخ الفیہ حضرت مولانا محمد علی  
شیرازہ دروازہ لاہور

۱۸ مارچ ۱۹۶۰ء

یک از مطبوعات انجمن خدام الدین لاہور

ہدیہ چار آنے



انجمن قادری

منتخب اشعار

# تہذیب حلیہ

نظر کو خیرہ کرتی ہے چمک تہذیب حاضری  
یہ صنایع مگر جھوٹے نگوں کی ریزہ کاری ہے <sup>اقبال</sup>

نئی تہذیب میں دقت زیادہ تو نہیں ہوتی  
نڈاہب رہتے ہیں قائم فقط ایمان جاتا ہے <sup>اکبر</sup>

مجھے تہذیب حاضری نے عطا کی ہے وہ آزادی  
کہ ظاہر میں تو آزادی ہے باطن میں گرفتاری <sup>اقبال</sup>

طریق مغربی کی کیا یہی روشن ضمیری ہے  
خدا کو بھول جاتا اور محو ماسوا رہتا <sup>اکبر</sup>

فسادِ قلب و نظر ہے فرنگ کی تہذیب  
کہ رُوح اس مدنیت کی رہ نہ سکی عقیف <sup>اقبال</sup>

تہذیب نو جب آئی تو خوف خدا گیا  
اور ساتھ ساتھ شرمِ رسولِ خدا گئی <sup>ظفر علی خاں</sup>

خیرہ نہ کر سکا مجھے جلوہ دانشِ فرنگ  
سرمرہ ہے میری آنکھ کا خاکِ مدینہ و نجف <sup>اقبال</sup>

ہے ناز اپنی تہذیب پر جن کو اتنا  
نہیں آدمیت گئی ان کو چھو بھی <sup>ظفر علی خاں</sup>

تمہاری تہذیب اپنے خنجر سے آپ ہی خود کشی کریگی  
جو شاخِ نازک پہ آشیانہ بنے گا ناپائیدار ہوگا <sup>اقبال</sup>

خدا محفوظ رکھے عہدِ حاضری کی سیاست سے  
نہیں اس کھیل سے باہر جہاں کا لکڑی کوئی <sup>فیض الدین</sup>

ہے وہی سازِ کہنِ مغرب کا جمہوری نظام  
جس کے پردوں میں نہیں غیر از نوائے قیصری <sup>اقبال</sup>

تو نے دیکھا ہی نہیں مغرب کا جمہوری نظام  
چہرہ روشن اندروں چنگیز سے تاریک تر <sup>اقبال</sup>

رنگِ رلیوں پر زمانہ کے نہ جانا اے دل  
یہ خزاں ہے جو باندازِ بہار آئی ہے <sup>مجدد</sup>

غارت گردیں ہے یہ زمانہ  
ہے اس کی نہاد کا فرانہ ! <sup>اقبال</sup>

مقدم آج کل دارِ بقا پر دارِ فنا ہے  
عجب اٹھا زمانہ ہے، نظامِ دو جہاں بدلا <sup>مجدد</sup>

فریبِ گوش و نظر ہے نشاطِ نغمہ و گل  
تو ذوقِ دیدہ و دل کا بھی اعتبار نہ کر <sup>دعوتِ اصلاح</sup>

تمہیں اس انقلابِ دہر کا کیا غم ہے اے اکبر  
بہت نزدیک ہیں وہ دن کہ تم ہو گے نہ ہم ہونگے <sup>اکبر</sup>



# خبر ہفت روزہ اسلام الدین لاہور

جلد ۱۱ جمعہ المبارک ۹ رمضان المبارک ۱۳۹۰ھ مطابق ۱۸ مارچ ۱۹۷۰ء شمارہ ۱۱۵

## ”اسلام آباد اور اس کے تقاضے“

کی نمائش۔ موسیقی کالجوں کا قیام وغیرہ سب کے سب مسلمان کو اسلام سے روگردان کرنے کے ذرائع ہیں۔ مذکورہ تمام امور اللہ تعالیٰ کے عذاب کو دعوت دے رہے ہیں۔ یہ کہنا بے جا نہ ہوگا کہ اللہ تعالیٰ کا عذاب منگائی کی شکل میں پاکستانیوں پر مستطاب ہو چکا ہے۔ مثال کے طور پر لاہور میں چند روز قبل پیاز دو روپے سیر پر چون فروخت ہوتا رہا ہے اس عذاب سے نجات حاصل کرنے کا واحد ذریعہ رجوع الی اللہ ہے۔

نئے دارالحکومت کے نام کے سلسلہ میں یہ امر قابل غور ہے کہ پاکستان کی طرح اس کو بھی صرف یسبل کے طور پر استعمال نہ کیا جائے۔ بلکہ وہاں صحیح معنوں میں اسلام کا رنگ پیدا کیا جائے۔ شاید یہ ہماری گذشتہ بد اعمالیوں کا کفارہ ہو سکے۔ سب سے پہلے نئے دارالحکومت میں ایک ایسی جامع مسجد کا سنگ بنیاد رکھا جائے۔ جس میں کتاب و سنت کی رو سے عوام اور حکام کی صحیح راہ نمائی کا پورا پورا بندوبست کیا جائے۔ اس مسجد کا خطیب حق گوئی میں بے باک ہو تاکہ وہ حکام کو انکی لغزشوں پر متنبہ کر سکے صدر مملکت اس مسجد میں نماز جمعہ اور پانچ وقت نماز بالالزام ادا کریں۔ اس کا نتیجہ یہ ہوگا کہ بقول ”الناس علی دین ملوکھم“ وزراء حکام اور عوام بھی فریضہ نماز کی ادائیگی میں کوتاہی نہ کریں گے۔ عمل پیہم کی برکت سے اس شہر پر اللہ تعالیٰ کی رحمت کا نزول ہوگا۔ یہیں یقین ہے کہ آہستہ آہستہ یہ رحمت اور برکت سارے پاکستان کو ڈھانپ لیگی اس طرح ہمارا ملک صحیح معنوں میں پاکستان بن سکتا ہے۔ خدا کرے کہ اسلام آباد

گذشتہ سال حکومت پاکستان نے جب راولپنڈی کے قریب نیا دارالحکومت تعمیر کرنے کا فیصلہ کیا تو عوام سے اس کے نام کے متعلق تجاویز طلب کی گئیں۔ عوام اخبارات اور رسائل نے نئے دارالحکومت کے پیشکار نام تجویز کئے۔ مورخہ ۱۰ جولائی ۱۹۵۹ء کے شمارہ میں ہم نے بھی اپنی رائے کا اظہار کیا تھا کہ نئے دارالحکومت کا نام سید الانبیاء علیہ الصلوٰۃ والسلام کے اسمائے گرامی میں سے کسی ایک کی نسبت سے رکھا جائے۔ مثلاً (۱) محمد نگر (۲) مصطفیٰ آباد (۳) احمد آباد۔ حکومت نے تجویز شدہ ناموں پر غور و خوض کر کے بالآخر نئے دارالحکومت کا نام ”اسلام آباد“ رکھنے کا فیصلہ کیا ہے۔ ہماری رائے میں پاکستان کے نئے دارالحکومت کے لئے یہ نام ہر طرح سے موزوں ہے اور اس کے لئے ہم اپنی حکومت کو مبارکباد کا مستحق سمجھتے ہیں۔

نئے دارالحکومت کے نام اسلام آباد رکھ لینے کے بعد حکومت اور عوام پر رحمتِ ذمہ داریاں عائد ہو جاتی ہیں۔ جن کو نبھانا دونوں کے لئے ضروری ہے۔ پاکستان کا مطالبہ کرتے وقت ہم نے اس کے متعلق جو نظریات قائم کئے تھے۔ بدقسمتی سے ہم ان کو اب تک عملی جامہ نہیں پہنا سکے۔ گویا کہ پاکستان بارہ سال گزر جانے کے بعد بھی صحیح معنوں میں پاکستان نہیں بن سکا۔ شائع اسلام کی جو توہین پاکستان میں ہو رہی ہے۔ اس کی مثال شاید دنیا کے کسی خطے میں نہ مل سکے۔ منکرات و فواحشات کا جو سیلاب ہمارے ملک میں اُممڈ آیا ہے اس کے اثرات نے عوام اور خواص سب کو متاثر کیا ہے۔ الا ماشاء اللہ۔ شراب خانے۔ ناچ گھر۔ سینما۔ ریڈیو پر فحشی گانوں کی ریکارڈنگ۔ سینما گھروں پر فحش تصاویر

اس اسلامی انقلاب کا پیش خیمہ ثابت ہو۔ آمین یا الہ العالمین۔ اسلام آباد کو شراب اور زانیہ کی لعنت سے محفوظ رکھنے کی کوشش کی جائے۔ کسی صورت میں بھی اس شہر میں شراب نوشی اور زانیہ کی اجازت نہ دی جائے۔ شراب ام الجراثیم ہے۔ اس کے استعمال ہی سے تمام دیگر فوہشات و منکرات نشوونما پاتے ہیں۔

## آزمائش

ایک خبر میں بتایا گیا ہے کہ سال رواں میں لاہور میں چار نئے سینما گھر تعمیر کئے جائیں گے۔ لاہور کے علاوہ صوبہ کے دوسرے شہروں میں بھی مجموعی طور پر ڈیڑھ سو سینما گھر بنائے جائیں گے خیال ظاہر کیا گیا ہے کہ حکومت کی طرف سے منظوری کے بعد اپریل کے وسط میں سینماؤں کی تعمیر کا کام شروع ہو جائیگا۔ لاہور میں اچھرہ مصری کرشن نگر اور باغبانپورہ میں نئے سینما گھر تعمیر کئے جائیں گے سنا ہے کہ نئے سینماؤں کی تعمیر کی اجازت کے لئے متعدد درخواستیں موصول ہو چکی ہیں۔ نئے سینماؤں کی تعمیر کے لئے حکومت کی طرف سے چند شرائط عائد کی جا رہی ہیں۔ مالکان کیلئے یہ ضروری ہوگا کہ وہ اپنے سینما آبادی سے ہٹ کر بنوائیں اس امر کا خاص خیال رکھا جائے گا کہ قرب جوار میں کوئی مسجد یا دیگر مذہبی عمارت یا کوئی خانقاہ وغیرہ تو نہیں۔ علاوہ انہیں سینماؤں کی تعمیر سے پہلے ملحقہ آبادی کی آراء حاصل کرنے کی کوشش کی جائے گی۔ اگر کسی صورت میں لوگوں کی اکثریت اس جگہ پر سینما کی تعمیر کے خلاف رائے دیگی تو سینما بنانے والے کو کسی اور جگہ کو انتخاب کرنا پڑے گا۔ مندرجہ بالا خبر کسی تبصرے کی محتاج نہیں۔ سینما گھر بیچائی اور بُرائی کی ترمیم ہیں۔ کتاب و سنت کی رو سے کسی طرح بھی جائز قرار نہیں دیئے جا سکتے۔ ان کی تعمیر کے مسئلہ کو نا عاقبت اندیش عوام کی صوابدید پر چھوڑنا انتہائی قابل مذمت ہے۔ ہم حکومت سے پُر زور مطالبہ کرتے ہیں کہ وہ اپنے اس فیصلہ پر نظر ثانی کرے اور نئے سینما گھروں کی تعمیر کی کسی صورت میں بھی اجازت نہ دے۔ بلکہ موجودہ سینما گھروں کو بھی بند کرینگی مگر اندر اندر اختیار کرے۔

والعلینا الا البلاغ

# خطبہ یوم الجمعۃ مورخہ ۱۲ رمضان المبارک ۱۳۷۹ھ مطابق ۱۹ مارچ ۱۹۶۰ء

از جناب شیخ التفسیر حضرت مولانا احمد علی صاحب دروازہ شیرانوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى آمَنَّا

## بارگاہ الہی میں نیکی کرنے (احسان) کے نتائج

وَاكْتُبْ لَنَا فِي هَذِهِ الدُّنْيَا حَسَنَةً وَفِي الْآخِرَةِ اِنَّا هَذَاكَ اِلَيْكَ ط قَالَ عَذَابِيْ اُصِيبُ بِهِ مَنْ اَشَاءُ وَرَحْمَتِيْ وَسِعَتْ كُلَّ شَيْءٍ ط فَسَاكُنْهَا لِلَّذِينَ يَتَّقُونَ وَ يُوْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ هَ الَّذِيْنَ يَتَّبِعُونَ الرَّسُوْلَ النَّبِيَّ الَّذِيْ يَجِدُوْنَ مِنْهُ مَكْتُوْبًا عِنْدَ رَبِّهِ التَّوْرَةَ وَالْاِنْجِيْلَ يَأْمُرُهُمْ بِالْمَعْرُوْطِ وَيَنْهَاهُمْ عَنِ الْمُنْكَرِ دِيْجِلًا لَهُمُ الصَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ اَصْرَهُمْ وَالْاَعْلَالِ الَّذِيْ كَانَتْ عَلَيْهِمُ فَاَلَّذِيْنَ اٰمَنُوْا بِهِ وَخَزَعُوْا لَهٗ وَالصِّرَاطَ لَا يَتَّبِعُوْنَ اِلَّا السُّوْرَ الَّذِيْ اُنْزِلَ مَعَهُ ط اُولَٰئِكَ هُمُ الْمُفْلِحُوْنَ ه سورة الاعراف ۱۹۹

ترجمہ۔ اور ہمارے لئے اس دنیا میں اور آخرت میں بھلائی لکھ۔ ہم نے تیری طرف رجوع کیا۔ فرمایا۔ میں اپنا عذاب جسے چاہتا ہوں کرتا ہوں اور میری رحمت سب چیزوں سے وسیع ہے۔ پس وہ رحمت ان کے لئے لکھوں گا جو ڈرتے ہیں اور جو زکوٰۃ دیتے ہیں اور جو ہماری آیتوں پر ایمان لاتے ہیں۔ وہ لوگ جو اس رسول کی پیروی کرتے ہیں جو نبی اُمّی ہے۔ جسے اپنے ہاں توراۃ اور انجیل میں لکھا ہوا پاتے ہیں۔ وہ ان کو نیکی کا حکم کرتا ہے اور بُرے کام سے روکتا ہے اور ان کے لئے سب پاک چیزیں حلال کرتا ہے اور ان پر ناپاک چیزیں حرام کرتا ہے۔ اور ان پر سے ان کے بوجھ اور وہ قیدیں اتارتا ہے جو ان پر تھیں۔ سو جو اس پر ایمان لائے اور اس کی

حمایت کی اور اسے مدد دی اور اس نور کے تابع ہوئے جو اس کے ساتھ بھیجا گیا ہے۔ یہی لوگ نجات پانوالے ہیں۔

### حاصل

یہ ہے کہ حضرت موسیٰ علیہ السلام نے جو دعا کی تھی کہ اے اللہ تو ہمارے ساتھ دنیا اور آخرت میں بھلائی کر۔ اس دعا کے قبول کرنے میں یہ شرطیں لگائی گئی ہیں کہ جو لوگ آپ کی امت میں سے یہ شرطیں پوری کریں گے۔ ان کے ساتھ دنیا اور آخرت میں بھلائی کی جائے گی کہ جو لوگ تیری امت میں سے نبی اُمّی پر (یعنی رسول اللہ صلی اللہ علیہ وسلم) ایمان لائیں گے۔ جو انہیں نیکی کا حکم کرے گا اور بُرائی سے روکے گا اور پاکیزہ چیزیں ان پر حلال کرے گا اور ناپاک چیزیں حرام کرے گا۔ جو لوگ اسکی مدد کریں گے اور اس نور (یعنی قرآن مجید) کا اتباع کریں گے۔ جو اس پر نازل کیا گیا ہوگا۔ وہ نجات پائیں گے۔

### بطریق اولیٰ

حضرت موسیٰ علیہ السلام کی امت کے ساتھ بھلائی کرنے میں یہ دو شرطیں لگائی گئی ہیں کہ اس نبی اُمّی (یعنی رسول اللہ صلی اللہ علیہ وسلم) کا اتباع کریں گے۔ اور قرآن مجید کی تابعداری کریں گے۔ تو رسول اللہ صلی اللہ علیہ وسلم کی اپنی امت کے دنیا اور آخرت کی بھلائی اللہ تعالیٰ کی طرف سے بطریق اولیٰ ان دو شرطوں سے مشروط ہوگی کہ رسول اللہ صلی اللہ علیہ وسلم کے ارشادات کو مانیں۔ اور قرآن مجید پر عمل کریں۔ تب اس امت کی نجات ہوگی۔

وما علینا الا البلاغ

لِلَّذِيْنَ اَحْسَنُوْا فِيْ هَذِهِ الدُّنْيَا حَسَنَةً وَكَدَّارُ الْآخِرَةِ خَسِيْدٌ وَ لِيَّحْمَ دَارُ الْمُتَّقِيْنَ هَ بَحْثُ عَدَنٍ يَّسَّ خُلُوْهَا تَجْرِيْ مِنْ تَحْتِهَا الْاَنْهَارُ لَهُمْ فِيْهَا مَا يَشَاءُوْنَ ط كَذٰلِكَ يَجْزِيْ اللّٰهُ الْمُتَّقِيْنَ ه الَّذِيْنَ تَتَّقُوْهُمْ اَللّٰهُ الْمَلِيْكَهٗ ط حَبِيْبِيْنَ يَفْضَلُوْنَ سَلَامًا عَلَيْكُمْ اَدْخِلُوا الْجَنَّةَ بِمَا كُنْتُمْ تَعْمَلُوْنَ (سورة النحل ع ۴ پ ۱۲) ترجمہ۔ جنہوں نے نیکی کی ہے (ان کے لئے) اس دنیا میں بھی بہتری ہے اور البتہ آخرت کا گھر تو بہت ہی بہتر ہے اور پرہیزگاروں کا کیا اچھا گھر ہے۔ ہمیشہ رہنے کے بارغ جن میں وہ داخل ہوں گے۔ ان کے نیچے نہیں بہتی ہوں گی۔ جو چاہیں گے انہیں وہاں ملے گا۔

### حاصل

نیکی کرنے والوں کے لئے دنیا میں بھی بہتری ہے اور ایسے پرہیزگاروں کے لئے آخرت میں ہمیشہ رہنے والے بارغ ملیں گے۔ ان کے نیچے نہیں بہتی ہوں گی اور جو چاہیں گے انہیں وہاں ملے گا اور انہیں کہا جائے گا ان نیکیوں کو جو تم دنیا میں کیا کرتے تھے۔ آج تمہیں یہ جنت نصیب ہوئی ہے۔ اللہم اجعلنا منہم

اِنَّ الَّذِيْنَ اٰمَنُوْا وَعَمِلُوا الصَّٰلِحٰتِ اِنَّا لَا نُضِیْخُ اَجْرَ مَنْ اَحْسَنَ عَمَلًا اُولٰٓئِكَ لَهُمْ جَزَاءٌ عَدَنٍ تَجْرِيْ مِنْ تَحْتِهَا الْاَنْهَارُ يَحْلُوْنَ فِيْهَا مِنْ اَسَاوِرٍ مِنْ ذَهَبٍ وَ يَكْبَسُوْنَ رِيْثًا بَاخْضَرًا مِنْ سُنْدُسٍ وَ اسْتَبْرَقٍ ط مَمْكُوْنٍ فِيْهَا عَلَى الْاَرْدِ اِلٰی لَحْمِ الثَّوَابِ ط وَ حَسُنَتْ مُرْتَفَقًا ه (سورة الکہف ع ۴ پ ۱۵) ترجمہ۔ بے شک جو لوگ ایمان لائے اور اچھے کام کئے ہم بھی اس کا اجر ضائع نہیں کریں گے جس نے اچھے کام کئے۔ وہی لوگ ہیں جن کے لئے ہمیشہ رہنے والے بارغ ہیں جن کے نیچے نہیں بہ رہی ہوں گی۔ انہیں وہاں سونے کے گئیں پہنائے جائیں گے اور باریک اور موٹے ریشم کا لباس پہنیں گے۔ وہاں تختوں پر



تکے لگانے والے ہوں گے۔ کیا ہی اچھا بدلہ ہے اور کیا ہی اچھی تہنیکہ حاصل ہے۔

یہ ہے کہ جنہوں نے اچھے کام کئے انہیں پانچ انعام ملیں گے (۱) ہمیشہ رہنے کے لئے باغ (۲) ان کے نیچے نہریں بہتی ہوں گی (۳) انہیں وہاں سونے کے کنگن پہنائے جائیں گے (۴) وہاں انہیں باریک اور موٹے ریشم کا لباس پہنایا جائے گا (۵) وہاں تختوں پر تکیہ لگانے والے ہوں گے اللہم اجعلنا منہم

وَاقِمِ الصَّلَاةَ طَرَفِي النَّهَارِ وَزَكَاةً مِّنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرِي لِلَّذِينَ كَرِهَتْ وَاصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ (سورہ ہود ۱۰۶-۱۱۲) ترجمہ۔ اور دن کے دونوں طرف اور کچھ حصہ رات کا نماز قائم کر۔ بے شک نیکیاں بُرائیوں کو دور کرتی ہیں۔ یہ نصیحت حاصل کرنے والوں کے لئے نصیحت ہے اور صبر کر بیشک اللہ نیکی کرنے والوں کا اجر ضائع نہیں کرتا

### حاصل

یہ کہ دن کے دونوں حصوں میں (اول اور آخر) نماز پڑھ (اے نازی) اس طرح نیکیاں کرنے سے تمہاری بُرائیاں صاف ہو جائیں گی۔ ان کی سزا نہیں ملے گی۔

### حاشیہ شیخ الاسلام

حضرت۔ مولانا شبیر احمد صاحب رحمہ اللہ شیخ الاسلام پاکستان اس آیت پر حاشیہ تحریر فرماتے ہیں۔ یعنی نمازوں کا قائم رکھنا خدا کی یادگاری ہے۔ جیسے دوسری جگہ فرمایا "اقِمِ الصَّلَاةَ لِذِكْرِي" یا یہ مطلب ہے کہ اِنَّ الْحَسَنَاتِ يُذْهِبْنَ السَّيِّئَاتِ کا ضابطہ یاد رکھنے والوں کے لئے یاد رکھنے کی چیز ہے۔ جسے کبھی فراموش نہ کرنا چاہیے۔ کیونکہ اس سے مومن کو نیکیوں کی طرف خاص ترغیب ہوتی ہے۔ حضرت شاہ صاحب لکھتے ہیں کہ نیکیاں دور کرتی ہیں بُرائیوں کو تین طرح، جو نیکیاں کرے اسکی بُرائیاں

صاف ہوں اور جو نیکیاں اختیار کرے اس سے غو بُرائیوں کی چھوٹے۔ اور جس ملک میں نیکیوں کا رواج ہو وہاں ہدایت آئے اور گمراہی ہٹے۔ لیکن تینوں جگہ وزن غالب چاہیے۔ جتنا میل اتنا صابون۔

### حاصل

وَمَنْ أَحْسَنُ قَوْلًا مِّمَّنْ دَخَا إِلَى اللَّهِ وَعَمِلَ صَالِحًا وَكَانَ إِتْقَانِي مِنَ الْمُسْلِمِينَ (سورہ ۵ پارہ ۲۲) ترجمہ۔ اور اس سے بہتر کس کی بات ہے جس نے لوگوں کو اللہ کی طرف بلایا اور خود بھی اچھے کام کئے۔ اور کہا بے شک میں بھی فرمانبرداروں میں سے ہوں۔

### حاصل

لِلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ (سورہ یونس ۳۱-۳۳) ترجمہ۔ جنہوں نے بھلائی کی۔ ان کے لئے بھلائی ہے اور زیادتی بھی اور ان کے منہ پر سیاہی اور رسوائی نہیں پڑے گی وہ بہشتی ہیں۔ وہ اسی میں ہمیشہ رہیں گے

### حاصل

یہ کہ جو لوگ نیکی کریں گے۔ اللہ تعالیٰ ان کے منہ پر سیاہی اور رسوائی نہیں پڑھائے گا۔

### حاصل

مَنْ جَاءَ بِالْحَسَنَةِ فَلَهُ عَشْرُ مَثَلٍ هَآؤُلَاءِ مِمَّنْ جَاءَ بِالسَّيِّئَةِ فَلَا يُجْزَىٰ إِلَّا مِثْلُهَا وَهُمْ لَا يُظْلَمُونَ (سورہ النعام ۱۰۶-۱۰۷) ترجمہ جو کوئی ایک نیکی کرے گا۔ اس کیلئے دس گنا اجر ہے اور جو بدی کرے گا اسے اسی کے برابر سزا دی جائے گی اور ان کو ظلم نہ کیا جائے گا۔

### حاصل

یہ ہے کہ جو شخص ایک نیکی کرے گا وہ ایک نیکی کے بدلہ میں دس گنا اجر پائے گا۔ اللہم اجعلنا منہم ۸۔ هَذَا ذِكْرٌ وَإِنَّ لِلْمُتَّقِينَ لَحُسْنَ مَّآبٍ جَنَّاتٍ عِدْنٍ مِّنْ مَّغْفَرَةٍ لَّهُمْ فِيهَا أَجْوَابٌ مِّنْ مَّيْمُونٍ فِيهَا يَدْعَوْنَ لِشَرَابٍ (سورہ ص ۴۲-۴۳) ترجمہ۔ یہ نصیحت ہے اور بے شک پرہیزگاروں کے لئے اچھا ٹھکانا ہے۔ ہمیشہ رہنے کے باغ ہیں ان

کے لئے ان کے دروازے کھولے جائیں گے وہاں تکیہ لگا کر بیٹھیں گے۔ وہاں بہت سے میوے اور شراب طلب کریں گے

### حاصل

یہ ہے کہ اللہ تعالیٰ کے پرہیزگار بندوں کے لئے اچھا ٹھکانا ہوگا۔ ہمیشہ رہنے کے باغ ہوں گے۔ وہاں ہر چیز انہیں میسر ہوگی۔ اللہم اجعلنا منہم

### حاصل

وَأَنْفِقُوا فِي سَبِيلِ اللَّهِ وَلَا تَتْلُوا بَآيِدِكُمْ إِلَيَّ التَّفْلُكَةَ وَاصْبِرُوا إِنَّ اللَّهَ يُحِبُّ الْمُحْسِنِينَ (سورہ البقرہ ۲۳۶-۲۳۷) ترجمہ۔ اور اللہ کی راہ میں خرچ کرو۔ اور اپنے آپ کو اپنے ہاتھوں ہلاکت میں نہ ڈالو اور نیکی کرو بے شک اللہ نیکی کرنے والوں کو دوست رکھتا ہے۔

### حاصل

کہ اللہ تعالیٰ کی راہ میں خرچ کرو اور ہوتے ہوئے اس کو صحیح مصرف میں خرچ نہ کرنا اپنے آپ کو ہلاکت میں ڈالتا ہے

### حاصل

ذَٰلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ وَمَن يَقْتَرِفْ حَسَنَةً نَّزِدْ لَّهَا حَسَنًا إِنَّ اللَّهَ غَفُورٌ شَكُورٌ (سورہ الشوریٰ ۳۷-۴۰) ترجمہ۔ یہی وہ فضل ہے جس کی اللہ اپنے بندوں کو خوشخبری دیتا ہے جو ایمان لائے اور نیک کام کئے۔ کہہ دو میں تم سے اس پر کوئی اجر نہیں مانگتا۔ بجز رشتہ داری کی محبت کے اور جو نیکی کماے گا تو ہم اس میں اس کے لئے بھلائی زیادہ کر دیں گے۔ بے شک اللہ (تعالیٰ) بخشنے والا قدر دان ہے۔

### حاصل

یہ ہے کہ جو شخص نیکی کرے گا۔ اللہ تعالیٰ اس کے اس عمل کو اور زیادہ خوبصورت کر دے گا۔ وَاخْرُجْ عَلٰنَا اِنَّ الْحَمْدَ لِلّٰهِ رَبِّ الْعَالَمِينَ



# الحائز الرسول ﷺ

## ایک واقعہ

عَنْ سَهْلِ بْنِ سَعْدٍ السَّاعِدِيِّ أَنَّهُ سُئِلَ مِنْ أَيْ شَيْءٍ أَلْيَسُّهُ فَقَالَ هُوَ مِنْ أَثَلِ الْغَابَةِ عَلَيْهِ ثَلَاثُ مَوَاضِي خَلَاتُهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَقَامَ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ خَبِلَ وَوَضِعَ فَاسْتَقْبَلَ الْقِبْلَةَ وَكَبَّرَ وَقَامَ النَّاسُ خَلْفَهُ فَخَرُّوا وَرَكَعَ وَرَكَعَ النَّاسُ خَلْفَهُ ثُمَّ رَفَعَ رَأْسَهُ ثُمَّ رَجَعَ الْقَهْقَرَى فَسَجَدَ عَلَى الْأَرْضِ ثُمَّ عَادَ إِلَى الْمَنْبَرِ ثُمَّ قَرَأَ ثُمَّ رَكَعَ ثُمَّ رَفَعَ رَأْسَهُ ثُمَّ رَجَعَ الْقَهْقَرَى حَتَّى سَجَدَ بِأَرْضِهِ هَذَا لَفْظُ الْبُخَارِيِّ وَفِي الْمُتَّفِقِ عَلَيْهِ نَحْوُهُ وَكَانَ فِي آخِرِهِ خَلْفًا فَخَرَّ النَّاسُ عَلَى الثَّانِي فَقَالَ يَا أَيُّهَا النَّاسُ إِنَّمَا صَنَعْتُ هَذَا لِتَأْتُوا بِي وَلَتَعْلَمُوا صَلَواتِي.

ترجمہ۔ سہل بن سعد الساعدي کہتے ہیں کہ ان سے پوچھا گیا کہ آنحضرت صلی اللہ علیہ وسلم کا منبر کس چیز کا تھا۔ یعنی کس لکڑی کا تھا۔ انہوں نے کہا کہ وہ جھاؤ کی لکڑی کا تھا۔ جس کو فلاں شخص نے جو فلاں عورت کا آزاد کردہ غلام تھا۔ بنایا تھا۔ پس کھڑے ہوئے رسول اللہ صلی اللہ علیہ وسلم اس پر جبکہ وہ تیار کیا گیا اور مسجد میں رکھا گیا۔ اور قبلہ کی طرف منہ کر کے آپ نے تکبیر کہی۔ اور لوگ آپ کے پیچھے کھڑے ہوئے۔ پس آپ نے پڑھا قرآن اور رکوع کیا۔ پھر سر اٹھایا اور آپ کے پیچھے لوگوں نے بھی رکوع کیا۔ پھر سر کو اٹھایا۔ پھر آپ پیچھے لوٹے یعنی زمین پر اتر آئے اور سجدہ کیا زمین پر۔ پھر منبر پر تشریف لے گئے اور قرأت پڑھی پھر رکوع کیا۔ پھر رکوع سے سر اٹھایا۔ اور پھر زمین پر آئے اور سجدہ کیا۔ (یہ الفاظ بخاری کے ہیں) اور بخاری و مسلم نے اسی قسم کی حدیث بیان کی ہے اور کئی اور بھی

کہا ہے کہ جب آپ نماز سے فارغ ہوئے تو آپ نے لوگوں کی طرف توجہ فرمائی اور کہا۔ لوگو! اس کو میں نے اس لئے تیار کیا ہے۔ تاکہ تم میری پیروی کرو اور میری نماز سے واقف ہو جاؤ۔

## امامت کا مستحق کون ہے

عَنْ أَبِي مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْقَوْمِ أَقْرَأَهُمْ لِكِتَابِ اللَّهِ فَإِنْ كَانُوا فِي الْقِرَاءَةِ سَوَاءً قَاعَلَهُمْ بِالشُّنَّةِ فَإِنْ كَانُوا فِي الشُّنَّةِ سَوَاءً قَاعَلَهُمْ بِالصَّحَّةِ فَإِنْ كَانُوا فِي الصَّحَّةِ سَوَاءً قَاعَلَهُمْ بِالنَّجْلِ فَإِنْ كَانُوا فِي النَّجْلِ سَوَاءً قَاعَلَهُمْ بِبَيْتِهِ عَلَى تَكْرِيمَتِهِ إِلَّا بِأَذْنِهِ رَدَاةً مُسَلِّمَةً وَفِي رِوَايَةٍ لَهُ وَلَا يُؤْمِنَنَّ الْمَرْجُلُ الْمَرْجُلَ فِي أَهْلِهِمْ ترجمہ۔ ابو مسعود کہتے ہیں۔ فرمایا رسول اللہ صلی اللہ علیہ وسلم نے امامت کرے قوم کی وہ شخص جو قرآن مجید کو ان میں سب سے اچھا پڑھتا ہو۔ پھر اگر سب ہی اچھا پڑھتے ہوں تو احکام دین کو زیادہ جاننے والا امامت کرے۔ پھر اگر سب ایسے ہی ہوں تو جس نے پہلے ہجرت کی ہو اس کو امامت کرنی چاہیئے پھر اگر ہجرت میں سب برابر ہوں تو عمر میں بڑا امامت کرے اور نہ امامت کرے کوئی شخص کسی کے دارالحکومت میں اور نہ بیٹھے کوئی شخص کسی کے گھر میں اس کی مسند پر مگر اجازت سے (مسلم) اور مسلم کی ایک روایت میں یہ الفاظ ہیں کہ نہ امامت کرے کوئی شخص اس کے گھر میں۔

عَنْ ابْنِ عَسَاكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَوْمَ ذِي تَكْمٍ خِيَارُكُمْ وَلِيُّكُمْ مَكَّةُ قَرَأَكُمْ (رواه ابو داؤد)

ترجمہ۔ ابن عساک کہتے ہیں۔ فرمایا رسول اللہ صلی اللہ علیہ وسلم نے جو شخص تم میں سے سب سے بتر ہو وہ اذان

دے اور جو سب سے اچھا قرآن پڑھتا ہو۔ وہ امامت کرے۔

عَنْ أَبِي عَطِيَّةَ الْحَقْبِيِّ قَالَ كَانَ مَالِكُ ابْنُ الْحَوْثِ ثِيَابًا إِلَى مَصَلَا تَابِتًا حَدَّثَ قَحْصَرَتِ الصَّلَاةُ يَوْمَئِذٍ قَالَ أَبُو عَطِيَّةَ فَقُلْنَا لَهُ تَقَدَّمَ فَصَلَّ قَالَ لَنَا قَدْ مَوَّاجَلًا مِنْكُمْ يُصَلِّي بِكُمْ وَسَاحِدًا تَكْمُ لِمَا أَصَلَّى بِكُمْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ زَارَ قَوْمًا فَلَا يُوَدُّهُمْ وَلَا يُوَدُّهُمْ رَجُلٌ مِنْهُمْ رَدَاةً أَبُو دَاوُدَ وَالتِّرْمِذِيُّ وَالتَّسَائِيُّ إِلَّا أَنَّهُ انْقَصَرَ عَلَى لَفْظِ النَّبِيِّ صَلَّى اللَّهُ عَلَيْهِ وَسَلَّمَ ترجمہ۔ ابو عطیہ عقیلی کہتے ہیں کہ مالک بن حویرث ہماری مسجد میں آئے اور ہمارے سامنے رسول اللہ صلی اللہ علیہ وسلم کی حدیث بیان کرتے۔ ایک دن اسی قسم کی باتوں میں نماز کا وقت آ گیا۔ ابو عطیہ کہتے ہیں کہ ہم نے مالک سے خواہش کی کہ وہ ہم کو نماز پڑھائیں۔ انہوں نے کہا تم اپنے آدمیوں میں سے کسی کو اپنا امام بناؤ جو تم کو نماز پڑھائے اور میں تم کو کیوں نماز نہیں پڑھاتا۔ اس کی وجہ یہ ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو شخص کسی قوم سے ملاقات کرے وہ اس کی امامت نہ کرے۔ اور چاہیئے کہ ان کی امامت انہیں میں سے کسی کو کرنی چاہیئے (ابو داؤد۔ ترمذی۔ نسائی)

## اندھوں کو امام بنانا جائز ہے

عَنْ أَنَسِ بْنِ مَالِكٍ قَالَ اسْتَحْلَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَ أُمِّ مَكْتُومٍ يَوْمَ النَّاسِ وَهُوَ أَعْمَى (رواه ابو داؤد) ترجمہ۔ انس بن مالک کہتے ہیں کہ نبی صلی اللہ علیہ وسلم نے ابن ام مکتوم کو جو اندھے تھے۔ لوگوں کا امام مقرر کیا۔

پس کیلئے معیاری سیارھی  
طیسٹ انک





(جناب محمد شفیع عبدالدین صاحب ٹھٹھا)

(۲)

### (۴) احسان اور تکلیف

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَنًّا وَلَا أَذًى ۚ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ (البقرة آیت ۲۶۲-۲۶۳)

ترجمہ۔ جو لوگ اپنا مال اللہ کی راہ میں خرچ کرتے ہیں۔ پھر خرچ کرنے کے بعد نہ احسان رکھتے ہیں۔ اور نہ ستاتے ہیں۔ انہیں کے لئے اپنے رب کے ہاں ثواب ہے۔ اور ان پر نہ کوئی ڈر ہے۔ اور نہ وہ غمگین ہوں گے۔

"اللہ تبارک و تعالیٰ اپنے اُن بندوں کی مدح و تعریف کرتا ہے جو خیرات و صدقات کرتے ہیں۔ اور پھر جسے دیتے ہیں اس پر احسان جتانے نہیں بیٹھتے نہ تو اپنی زبان سے، نہ اپنے کسی فعل سے۔ اور نہ اس شخص کو کوئی برائی پہنچاتے ہیں۔ ان سے پھر جزائے خیر کا وعدہ فرماتا ہے۔ کہ ان کا اجر و ثواب خدائے عالم کے ذمہ ہے۔ ان پر قیامت کے دن کوئی ہول اور خوف و خطر نہ ہوگا۔ اور نہ دنیا اور بال بچے چھوٹ جانے کا انہیں غم و رنج ہوگا۔ وہاں پہنچ کر اس سے بہتر چیزیں انہیں مل چکی ہیں۔"

(تفسیر ابن کثیر)

احسان رکھنے اور ایذا دینے سے دکھلاو کے خرچ کرنے والے کی طرح اللہ کی راہ میں دیئے مال کا ثواب جاتا رہتا ہے۔ کیا یہاں اللہ انہیں اَلَا تُبْطِلُوْا مَا كُنْتُمْ بِالنَّمَةِ وَالْأَذَىٰ كَالَّذِي يُبْقِي مَالَهُ زُمًا عَلَى النَّاسِ وَلَا يُوَفِّيهِمْ بِمَا لَدَهُ

فَالْيَوْمِ الْآخِرِ

(البقرة آیت ۲۶۴)

ترجمہ۔ اے ایمان والا احسان رکھ کر اور ایذا دے کر اپنی خیرات کو ضائع نہ کرو اس شخص کی طرح جو اپنا مال لوگوں کے دکھانے کو خرچ کرتا ہے۔ اور اللہ پر اور قیامت کے دن پر یقین نہیں رکھتا۔ "یعنی صدقہ دے کر محتاج کو ستانے اور اس پر احسان رکھنے سے صدقہ کا ثواب جاتا رہتا ہے۔ یا اوروں کو دکھا کر اس لئے صدقہ دیتا ہے کہ لوگ سخی جانیں۔ اس طرح کی بھی خیرات کا ثواب کچھ نہیں ہوتا باقی یہ فرماتا کہ وہ یقین نہیں رکھتا۔ اللہ پر اور قیامت کے دن پر یہ ابطال صدقہ کے لئے قید و شرط نہیں ہیں۔ کیونکہ صدقہ تو صرف ریا سے ہی باطل ہو سکتا ہے۔ اگرچہ خرچ کرنے والا مومن ہی کیوں نہ ہو۔ مگر اس قید کو اس نفع کی غرض سے بڑھایا۔ کہ یہ معلوم ہو جائے کہ ریاکاری مومن کی شان سے بعید ہے۔ یہ امر منافقین کے مناسب حال ہے۔"

(حضرت شیخ الہند مولانا محمود حسن نور اللہ مرقدہ)

### ۸۔ مہاجر کا درجہ

الَّذِينَ آمَنُوا وَهَاجَرُوا وَجْهَهُمْ فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْظَمُ دَرَجَةً عِنْدَ اللَّهِ ۚ وَأُولَٰئِكَ هُمُ الْفَائِزُونَ (التوبة آیت ۲۰)

ترجمہ۔ جو لوگ ایمان لائے۔ اور گھر چھوڑے اور اللہ کی راہ میں اپنے مالوں اور جانوں سے لڑے اللہ کے ہاں

ان کے لئے بڑا درجہ ہے۔ اور وہی لوگ مراد پانے والے ہیں۔ یہاں مراد پانے والوں کے تین اوصاف مذکور ہیں (۱) ایمان لانا (۲) ہجرت کرنا (۳) جانی اور مالی جہاد اللہ کے راستہ میں کرنا۔ اُن کے لئے تین بشارتیں ہیں (۱) رب کی رحمت (۲) اس کی رضامندی (۳) ہمیشہ رہنے کو جنت (البقرة آیت ۲۲) حضرات مہاجرین اولین رضی اللہ عنہم میں مذکورہ بالاتینوں اوصاف موجود تھے۔ ہمیں ان کی مبارک زندگیوں سے سبق لینا چاہیے اور ان حضرات کے نقش قدم پر چلنا چاہیے

### ۹۔ انصار کا درجہ

إِنَّ الَّذِينَ آمَنُوا وَهَاجَرُوا وَجْهَهُمْ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آمَنُوا وَلَمْ يَمْسُكُوا بِغَيْرِ اللَّهِ ۚ أُولَٰئِكَ بَعْضُهُمْ أَوْلَىٰ بِبَعْضٍ ط (الانفال آیت ۷۲)

ترجمہ۔۔ بے شک جو ایمان لائے اور گھر چھوڑا اور اپنے مالوں اور جانوں سے اللہ کی راہ میں لڑے۔ اور جن لوگوں نے جگہ دی اور مدد کی۔ وہ آپس میں ایک دوسرے کے رفیق ہیں۔

"مسلمانوں کی قسمیں بیان ہو،

رہی ہیں۔ ایک مہاجر جنہوں نے

نام خدا پر وطن چھوڑا۔ اپنا گھر

بار، مال، تجارت، کنبہ قبیلہ

اور دوست احباب چھوڑے۔

خدا کے دین پر قائم رہنے کے

لئے نہ جان کو جان سمجھا نہ

مال کو مال، دوسرے انصار مدنی

جنہوں نے ان مہاجروں کو

اپنے ہاں بٹھرایا۔ اپنے مالوں

میں ان کا حصہ لگا دیا۔ ان کے

ساتھ مل کر ان کے دشمنوں

کے ساتھ لڑائی کی۔ یہ سب

آپس میں ایک ہی ہیں۔ اسی

لئے آنحضرت صلی اللہ علیہ وسلم

نے ان میں بھائی چارہ کرا دیا

تھا۔۔۔۔"

(تفسیر ابن کثیر)

جو جس کے ساتھ محبت رکھتا ہے۔

وہ قیامت کے دن اس کے ساتھ ہوگا۔

حضرت مہاجرینؓ کے انعامات کا بیان اوپر

آچکا ہے۔ اب حضرات انصارؓ کے انعامات

کا ذکر بھی سن لیجئے۔۔



”اور جو لوگ ایمان لائے۔ اور اپنے گھر چھوڑے۔ اور اللہ کی راہ میں لڑے اور جن لوگوں نے انہیں جگہ دی۔ اور ان کی مدد کی، وہی سچے مسلمان ہیں۔ ان کے لئے بخشش اور عزت کی روزی ہے۔“ (البقرہ آیت ۷۴)

حاصل یہ نکلا کہ حضرات مہاجرین اور انصارؓ نے دنیا میں مل کر دین برحق کی خدمت کی۔ آخرت میں بھی یہ انکھے رہیں گے اور سب اللہ کی رحمت اور رضامندی سے بہرہ ور ہوں گے۔ جنت میں جائیں گے۔

### ۱۰۔ مجاہدین کا درجہ

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۚ وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۖ وَدَرَجَاتٌ مِّنْهُ وَمَغْفِرَةٌ ۖ وَكَفَّةٌ ۖ وَكَانَ اللَّهُ غَفُورًا رَّحِيمًا (النساء۔ آیت ۹۵۔ ۹۶۔ ۹۷۔ ۹۸۔ ۹۹۔ ۱۰۰)

ترجمہ: مسلمانوں میں سے جو لوگ بغیر کسی عذر کے گھر بیٹھے رہتے ہیں۔ اور وہ جو اللہ کی راہ میں جان و مال سے جہاد کرتے ہیں۔ دونوں برابر نہیں ہیں۔ اللہ نے بیٹھنے والوں پر جان و مال سے جہاد کرنے والوں کا درجہ بڑھا دیا ہے۔ اگرچہ ہر ایک سے اللہ نے بھلائی کا وعدہ کیا ہے۔ اور اللہ نے لڑنے والوں کو بیٹھنے والوں سے اجر عظیم میں زیادہ کیا ہے۔ ان کے لئے اللہ کی طرف سے بڑے درجے ہیں۔ اور مغفرت ہے۔ اور اللہ معاف کرنے والا رحم کرنے والا ہے۔

قاعدین (بیٹھے رہنے والوں) پر مجاہدین (جہاد کرنے والوں) کو فضیلت حاصل ہے۔ بقول حضرت ابن عباسؓ یہ حضرات غزوہٴ بدر میں شریک ہونے والے اور نہ حاضر ہونے والے ہیں۔ مجاہدین جن کو بیٹھ رہنے والوں پر فضیلت دی گئی ہے۔ وہ حضرات ہیں جو تندرست ہوں۔ اندھے، لنگے، لوہے اور بیمار جو معذور ہیں۔ وہ اس حکم سے مستثنیٰ ہیں۔ آنحضرت صلی اللہ علیہ وسلم نے فرمایا کہ مدینہ میں ایسے لوگ بھی ہیں کہ تم جس جہاد

کے لئے سفر کرو اور جس جنگ میں کوچ کرو وہ تمہارے ساتھ اجر میں یکساں ہیں صحابہؓ نے کہا باوجودیکہ وہ مدینہ میں مقیم ہیں۔ آپؐ نے فرمایا، ہاں اس لئے کہ انہیں عذر نے روک رکھا تھا۔ (ابن کثیرؒ)

قاعدین نیت صحیح رکھتے تھے۔ جہاد کا جذبہ قلوب میں موجزن تھا۔ اس لئے شرکت نہ کرنے کی وجہ سے ثواب سے محروم نہیں کئے گئے۔ قاعدین سے... جہاد سے جی چڑانے والے مراد نہیں ہو سکتے۔ حضرت شیخ التفسیر مولانا احمد علی مدظلہ العالی فرماتے ہیں:-

”خروج الی القتال کے اعتبار سے مسلمانوں کی چار قسمیں ہیں تین قسمیں اس آیت میں مذکور ہیں۔ قاعد، مجاہد، اولی الضرر قاعد جو جنگ میں جانے کے لئے تیار ہیں۔ لیکن روانگی کا حکم نہیں ملا۔ مجاہد جو میدان جنگ میں مال و جان قربان کر رہے ہیں۔ اولی الضرر معذور جو جنگ میں جانے کے قابل نہیں ہیں۔ ان مخلصین میں سے ہر ایک کو اللہ تعالیٰ کارکردگی کے لحاظ سے درجات مغفرت اور رحمت عطا فرمائے گا۔“

حدیث:- جنت تلواروں کے سایہ کے نیچے ہے۔ (بخاری۔ کتاب الجہاد) حدیث:- حضرت مغیرہ بن شعبہؓ کہتے ہیں کہ آنحضرت صلی اللہ علیہ وسلم نے فرمایا جو شخص مارا جاتا ہے۔ وہ جنت میں جاتا ہے۔ (بخاری۔ کتاب الجہاد)

### ۱۱۔ ایمان اور جہاد کی دعوت

۱) تَوَاصَوْا بِاللَّهِ وَرَسُولِهِ ۖ وَتَجَاهِدُوا فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِن كُنْتُمْ تَحْكُمُونَ ۝ (الصفت آیت ۱۱)

ترجمہ:- تم اللہ اور اس کے رسولؐ پر ایمان لاؤ۔ اور تم اللہ کی راہ میں اپنے مالوں اور اپنی جانوں سے جہاد کرو۔ یہی تمہارے لئے بہتر ہے۔ اگر تم جانتے ہو۔ اس جان و مال کے سودے کا بدلہ ہے (۱) دردناک عذاب سے بچاؤ (۲) گناہوں کی معافی (۳) جنت کا ملنا جو بہت بڑی کامیابی کا باعث ہے۔ (۴) انْفِرُوا خِفَافًا وَثِقَالًا وَجَاهِدُوا

بِأَمْوَالِكُمْ وَأَنْفُسِكُمْ فِي سَبِيلِ اللَّهِ ط ذَلِكُمْ خَيْرٌ لَّكُمْ إِن كُنْتُمْ تَحْكُمُونَ ۝ (التوبہ آیت ۳۱)

ترجمہ:- تم ہلکے ہو یا لو جھل نکلو۔ اور اپنے مالوں اور جانوں سے اللہ کی راہ میں لڑو۔ یہ تمہارے حق میں بہتر ہے۔ اگر تم سمجھتے ہو۔ حضرت شیخ التفسیر مولانا احمد علی مدظلہ فرماتے ہیں:-

”لذا اگر نصرت دین متین کی سعادت چاہتے ہو۔ تو جس وقت حکم ملے۔ فوراً نکل پڑو۔ خواہ سازو سامان کی بہتات ہو یا نہ ہو۔“ حضرت ابن کثیرؒ فرماتے ہیں:- ”بہت سے بزرگوں سے خفا فائدہ نکالا کی تفسیر جو ان اور بوڑھے مروی ہے۔ الغرض جوان ہوں۔ بوڑھے ہوں، امیر ہوں، فارغ ہوں مشغول ہوں، خوشحال ہوں یا تنگ دل ہوں۔ بھاری ہوں یا ہلکے، حاجتمند ہوں۔ کاریگر ہوں۔ آسانی والے ہوں سختی والے ہوں۔ پیشہ ور ہوں یا تجارتی ہوں، قوی ہوں یا کمزور۔ جس حالت میں بھی ہوں۔ بلا عذر کھڑے ہو جائیں اور راہ خدا میں جہاد کے لئے نکل آئیں۔“

### ایک مثال

حضرت خالد بن ولیدؓ سیف اللہ رضی اللہ عنہ نے قریباً سوا سو لڑائیوں میں شرکت فرمائی جسم مبارک میں ایک بالشت بھر حصہ تیروں اور تلواروں کے زخموں سے بچا ہوا نہ تھا۔ اکثر فرمایا کرتے ”مجھے میدان جنگ کی وہ رات جس رات دشمن سے مقابلہ ہو شب عروسی سے زیادہ پیاری ہے۔“ آخر وقت میں جب اپنی زندگی کے خاتمے کے آثار معلوم کئے تو فرمایا ”افسوس میری ساری زندگی میدان جنگ میں گزری۔ اور آج بستر مرگ پر جانور کی طرح ایڑیاں رگڑ کر جان دے رہا ہوں۔“ سیر الصحابہؓ مہاجرین حصہ دوم

### دوسری مثال

حضرت عمر رضی اللہ عنہ نے حضرت سعید بن عامر بن خذیمؓ کو حمص کا گورنر مقرر فرمایا تھا۔ آپ کی بود و باش بالکل سادہ اور فقیرانہ تھی۔ وظیفہ جو ملتا وہ بھی اپنی ضروریات پر نہ



ہستے حضرت عمر رضی اللہ عنہ کو جب آپ کی اس حالت کا پتہ چلا تو ایک ہزار دینار آپ کی خدمت میں روانہ فرمایا۔ آپ نے اپنی اہلیہ محترمہ کو فرمایا: "وَدُنْیَا فُتْنٌ لِّکُمْ لَکُم مِیرَے پَاس آئی ہے۔" ساری رات آپ نے عبادت میں گزار دی۔ دوسرے دن صبح کو اسلامی لشکر کا ادھر سے گزر ہوا آپ نے یہ ساری رقم ان کے حوالے کر دی۔ تاکہ ان کی ضرورتیں پوری ہو سکیں۔

جانی دمالی قربانی کی یہ کتنی بلند پایہ مثالیں ہیں۔ جن کی بدولت اللہ تعالیٰ نے ہمارے اسلاف کو دین و دنیا و آخرت کی بھلائی عطا فرمائی۔ ہمیں بھی ان کے نقش قدم پر چل کر کامیابی سے ہمکنار ہونا چاہئے۔

## ۱۲۔ آخرت کی بھلائی

مال کے صحیح مصرف سے آخرت کی بھلائی بھی مل سکتی ہے۔ صرف اخلاص کے ساتھ اللہ تعالیٰ کی رضا جوئی کے لئے جو خرچ کرو گے۔ اس کا بڑا اجر پائو گے۔

(۱) وَ سُبْحٰنَکَ اَلَّذِیْ یُؤْتِی مَالَهُ یَتَذٰکَّرُ ۚ وَ مِمَّا رَاجِدٌ عِنْدَکَ مِنْ نِّعْمَتِکَ تُخْزِی ۚ اِلَّا اِبْتِغَاءَ وَجْهِ رَبِّہِ الْاَعْلٰی ۚ وَ لَسُوْنَ بِیْرِضٰی ۝

(دلیل آیت ۱۷ تا ۲۱)

ترجمہ۔ اور اس آگ سے وہ بڑا پرہیزگار دور رہے گا۔ جو اپنا مال دیتا ہے۔ تاکہ وہ پاک ہو جائے۔ اور اس پر کسی کا کوئی احسان نہیں۔ کہ جس کا بدلہ دیا جائے۔ وہ تو صرف اپنے رب سے برتر رب کی رضامندی کے لئے دیتا ہے۔ اور وہ عنقریب خوش ہو جائیگا۔

"فرمایا جہنم سے دوری اسے حاصل ہوگی جو تقویٰ شعار، پرہیزگار اللہ تعالیٰ سے ڈرنے والا ہو۔ جو اپنے مال کو اللہ کی راہ میں دے۔ تاکہ خود بھی پاک ہو جائے۔ اور اپنی چیزوں کو بھی پاک کر لے۔ اور دین و دنیا میں پاکیزگی حاصل کر لے۔ یہ اس لئے کسی کے ساتھ سلوک نہیں کرتا کہ اس کا بھی کوئی احسان اس پر ہے۔ بلکہ اس کے لئے آخرت میں جنت عطا ہو۔ اور دہاں اللہ تعالیٰ کا دیدار نصیب ہو۔ پھر فرمایا یقین جانئے ایسی صفاتوں والے شخص سے اللہ تعالیٰ راضی ہو جائے گا۔"

## تفسیر ابن کثیر

نیز تفسیر ابن کثیر میں وارد ہے کہ اولین مصداق ان آیات کے حضرت ابوبکر صدیق رضی اللہ عنہ ہیں۔ آپ پرہیزگار تھے۔ سخی تھے۔ اپنا مال اطاعت اللہ و اطاعت الرسول میں دل کھول کر خرچ فرماتے تھے۔ ہر ایک کے ساتھ احسان و سلوک فرماتے۔ آپ کو اس سے کوئی دنیا کا فائدہ مد نظر نہ تھا صرف اللہ تعالیٰ کی رضامندی مقصود تھی۔

(۲) قاروں جو فاجر دھن و دولت رکھتا تھا اسے کہا گیا۔

وَ اَبْتَغِ فِیْمَا اٰتٰکَ اللّٰهُ الدَّارَ الْاٰخِرَةَ ۚ وَ لَا تَنْسَ نَصِیْبَکَ مِنَ الدُّنْیَا ۚ وَ اَحْسِنْ کَمَا اَحْسَنَ اللّٰهُ اِلَیْکَ ۚ وَ لَا تَبْغِ الْفُسٰدَ فِی الْاَرْضِ ۚ وَ اِنَّ اللّٰہَ لَا یُحِبُّ الْمُفْسِدِیْنَ ۝

(انقصی آیت ۷۷)

ترجمہ۔ اور جو کچھ تجھے اللہ نے دیا ہے۔ اس سے آخرت کا گھر حاصل کر۔ اور اپنا حصہ دنیا میں نہ بھول۔ اور بھلائی کر جس طرح اللہ نے تیرے ساتھ بھلائی کی ہے اور ملک میں فساد کا خواہاں نہ ہو۔ بے شک اللہ فساد کرنے والوں کو پسند نہیں کرتا۔

اس دولت سے کچھ آخرت

کے لئے بنا لو۔ اور زمین میں

رہ کر فساد نہ کرو۔

(از شیخ التفسیر مولانا احمد علی صاحب

مدظلہ العالی)

خرابی نہ ڈال۔ یعنی موسیٰ علیہ

السلام کی عند نہ کر۔ اور اپنا حصہ

نہ بھول دنیا سے یعنی حصے

موافقی کھا پہن۔ اور زیادہ مال سے

آخرت لے۔

(موضح القرآن)

## ۱۳۔ امتحان

اللہ تعالیٰ مال و اولاد دے کر اپنے بندوں کو آزماتا ہے۔

(۱) اِنَّمَا اَمْوَالُکُمْ وَ اَوْلَادُکُمْ فِتْنَةٌ ۚ وَ اللّٰهُ عِنْدَکَ اَجَدُّ عَظِیْمٌ ۝

(التغابن آیت ۱۵)

ترجمہ۔ تمہارے مال اور اولاد تمہارے لئے محض آزمائش ہیں۔ اور اللہ کے پاس تو بڑا

اجر ہے۔

حضرت شیخ التفسیر مولانا احمد علی صاحب

مدظلہ فرماتے ہیں۔

"اموال اور اولاد فتنہ یعنی امتحان

ہیں۔ لہذا ان سے قطع تعلق بھی

نہ کیا جائے ورنہ رہبانیت منومہ

لازم آئے گی۔ اور ان کے پھندے

میں پھنس کر فرض منصبی سے

بھی انسان غافل نہ ہونے پائے

(۲) وَ اَعْلَمُوْا اِنَّمَا اَمْوَالُکُمْ ۚ

اَوَّلَادُکُمْ فِتْنَةٌ ۚ وَ اَنَّ اللّٰہَ عِنْدَکَ

اَجَدُّ عَظِیْمٌ ۝ (الانفال آیت ۲۸)

ترجمہ۔ اور جان لو کہ تمہارے مال اور

تمہاری اولاد ایک امتحان کی چیز ہے۔ اور

بے شک اللہ کے ہاں بڑا اجر ہے۔

"آدمی اکثر مال و اولاد کی خاطر

خدا کی اور بندوں کی چوری کرتا

ہے۔ اس لئے متنبہ فرمایا۔ کہ

امانتداری کی جو قیمت خدا کے

یہاں ہے۔ وہ یہاں کے مال و

اولاد سب سے بڑھ کر ہے۔"

(از حضرت مولانا شبیر احمد صاحب

عثمانی)

اس امتحان میں کامیابی حاصل کرنے

کی کوشش میں لگا تار لگے رہو۔

حدیث۔ حضرت ابوہریرہؓ کہتے ہیں

کہ آنحضرت صلی اللہ علیہ وسلم نے فرمایا

کہ درہم و دینار کا بندہ، سیاہ کبیل کا بندہ

برباد ہو۔ اگر اس کو دے دیا جائے تو خوش

ہو جاتا ہے۔ نہ دیا جائے تو ناماوض ہوتا ہے

(بخاری شریف۔ کتاب الرقاق)

حدیث۔ حضرت کعب بن عیاضؓ

کہتے ہیں کہ آنحضرت صلی اللہ علیہ وسلم

نے فرمایا ہر قوم اور ہر امت کے لئے ایک

فتنہ ہے۔ اور میری امت کا فتنہ خدا

کی آزمائش (مال ہے۔ مشکوٰۃ کتاب الرقاق)

اس امتحان میں کامیاب ہونے والوں

کے لئے اللہ کی طرف سے بشارت ہے

ان پر رب کی مہربانیاں ہوں گی۔ رحمت

ہوگی اور ہدایت یافتہ ہوں گے۔

وَلَنَبْیُوْتْکُمْ بِشَیْءٍ مِّنَ الْخَوْبِ

وَ لَنَجْوَِعَ وَ لَنَقْصِبَ مِّنَ الْاَمْوَالِ وَ الْاَنْفُسِ

وَ الشَّمَوَاتِ ۚ وَ نَبْشِرُ الصَّابِرِیْنَ ۝

(البقرہ آیت ۱۵۵)

ترجمہ۔ اور ہم تمہیں کچھ خوف۔ اور

بھوک اور مالوں اور جانوں اور پھلوں

کے نقصان سے ضرور آزمائیں گے۔ اور

صبر کرنے والوں کو خوشخبری دو۔

حضرت شیخ الہند مولانا محمود حسن صاحب

(باقی صفحہ ۱۸ پر)



بِسْمِ اللَّهِ الرَّحْمَنِ الرَّحِيمِ

★

## قرآن کا دل (سورہ یسین)

### ارشادات نبوی

(۱) حضرت انسؓ کہتے ہیں۔ نبی اقدس صلی اللہ علیہ وسلم نے فرمایا۔ ہر شے کا دل ہوا کرتا ہے اور قرآن کا دل یسین ہے۔ جو شخص یسین پڑھتا ہے۔ اللہ تعالیٰ اُس کے واسطے دس مرتبہ قرآن کی تلاوت تحریر فرماتا ہے

(۲) حضرت ابو ہریرہؓ کہتے ہیں نبی کریمؐ نے فرمایا۔ اللہ تعالیٰ نے آسمان اور زمین کی پیدائش سے دو ہزار سال پہلے ظاہر اور یسین کو تلاوت فرمایا۔ فرشتوں نے سنا اور کہنے لگے مبارک ہیں وہ لوگ جن پر یہ سورتیں نازل ہوئی اور مبارک ہیں وہ لوگ جن کے سینے ان کو محفوظ کریں گے اور مبارک ہیں وہ زبانیں جو ان کو پڑھیں گے

(۳) حضرت عطاء ابن ابی رباحؓ کہتے ہیں۔ حضور انور صلی اللہ علیہ وسلم نے فرمایا جو شخص ابتداءً دن میں یسین پڑھے گا اللہ تعالیٰ اس کی تمام حاجتیں پوری فرمائے گا

(۴) حضرت معقل بن یسارؓ مزی کہتے ہیں نبی اکرم صلی اللہ علیہ وسلم نے فرمایا جو شخص خدا کی رضامندی کیلئے یسین کو پڑھے گا۔ اللہ تعالیٰ اس کے تمام پچھلے گناہ معاف فرمائے گا۔ لہذا تم کو چاہیے کہ اپنے مردوں کے لئے پڑھا کرو (مشکوٰۃ باب فضائل قرآن)

(۵) حضرت معقل بن یسارؓ کہتے ہیں۔ نبی علیہ الصلوٰۃ والسلام نے فرمایا اپنے مردوں پر یسین پڑھا کرو۔

(۶) ابن حبانؓ نے اپنی صحیح میں سند ابن عبد اللہؓ کے ذریعہ سے روایت کیا ہے کہ نبی کریم صلی اللہ علیہ وسلم نے فرمایا ہے کہ جو کوئی شب کے وقت اللہ کے لئے اس سورۃ کو پڑھیکا۔ صبح کو گناہوں سے پاک ہو کر اٹھیکا۔ یعنی اس کے گناہ معاف ہو جائیں گے۔

امام احمدؓ نے بھی اس بارہ میں ایک حدیث نقل کی ہے۔ جس میں یہ بھی ہے کہ اس سورۃ کے پڑھنے سے گناہ معاف ہوتے ہیں۔

(۷) حارث ابن اسامہؓ نے اپنی مسند میں روایت کی ہے کہ جو کوئی یسین پڑھیکا

اگر خائف ہے تو امن میں ہو جائیگا۔ اگر بیمار ہے تو شفا پائے گا۔ اگر بھوکا ہے۔ تو شکم سیر ہو جائے گا۔

بزرگان دین نے فرمایا ہے کہ ہر سختی کے وقت یسین پڑھنا چاہیے۔ اسکی برکت سے وہ سختی دور ہو جاتی ہے۔ حاجت پوری ہوتی ہے اور موت کے وقت پڑھنے سے میت کی روح آسانی سے نکلتی ہے

اور ایمان نصیب ہوتا ہے اور بہت سی مہات کیلئے اس مبارک سورہ کا پڑھنا اکبر کا حکم رکھتا ہے بارہا تجربہ میں آیا ہے جب کلمات سحر میں اثر ہو تو اس میں ہونا کیا تعجب کی بات ہے۔ ایک فائدہ اس سورۃ کا یہ ہے۔ جس کام کے لئے اس کو اکتالیس بار پڑھا جائے وہ ضرور پورا ہو خصوصاً اس سورۃ کے مطالب عالیہ نفس کو خراب غفلت سے بیدار کرنے دنیا اور اس کے مخرجات سے بیزار کرنے اور خدا تعالیٰ کی عجیب قدرت یاد دلانے میں عجیب اثر پیدا کرتے ہیں۔

مردوں پر پڑھنے کے لئے اس لئے فرمایا کہ اس میں ذکر احمائے موتی و نفع صو رہے۔ مردوں کے عذاب کی تخفیف میں یہ سورۃ خاص اثر رکھتی ہے۔

اس تمام سورۃ میں اصل الاصول تین ہی باتیں ہیں۔ (۱) توحید (۲) اقرار رسالت (۳) اعتقاد حشر۔ مگر کے کافر ہر شخص کو کہتے تھے کہ تو خدا تعالیٰ کا بھیجا ہوا نہیں ہے خدا تعالیٰ فرماتا ہے۔ اے سید البشر تو سچا رسول ہے۔

اس سورۃ میں رسالت کو تو کئی مقام پر ثابت کر دیا ہے۔ ایک بار تو شروع ہی میں فرما دیا۔ وَالْقُرْآنُ اِنْ الْحَكِيمِ ۝ اِنَّكَ لَمِنَ الْمُرْسَلِينَ ۝ پ ۲۱-۱۷ ترجمہ۔ قرآنی حکمت والے کی قسم ہے۔ بے شک آپ رسولوں میں سے ہیں۔

اس کو سب سے پہلے اس لئے ذکر کیا کہ جب تک انسان رسولوں پر ایمان نہیں لایگا اس کے کہنے سے حشر اور اس کے صفات کا کب قائل ہوگا۔ اس لئے کہ یہ باتیں تجربہ اور احساس سے باہر ہیں۔ اور براہین عقلیہ

بہم تعارض دیکھا ہو جاتا ہے اور وہم خل اندازی کرتا ہے۔ ان باتوں کا کامل یقین تو اس کے فرستادہ یعنی رسولؐ کے کہنے سے ہو سکتا ہے۔ مگر کے لوگوں میں حضرت یسین کے بعد کوئی پیغمبر نہیں آیا تھا وَمَا عَلَّمْنَاهُ الشِّعْرَ ۝ میں بھی رسولؐ کا ذکر کیا ہے ہم نے اپنے پیغمبر کو شعر نہیں سکھایا اور یہ اُس کی شان کے لائق بھی نہیں ہے توحید اور حشر پر ایمان لانا اس آیت سے شروع ہوتا ہے۔ وَآيَةُ الْيَوْمِ اَنَّكَ لَمِنَ الْمُرْسَلِينَ ۝ پ ۲۱-۱۷ سے شروع کر کے چند دلائل سے اسکو ثابت کر دیا۔ اور حشر کے مسئلہ کو اخیر میں بڑے زور سے اُن کا انکار نقل کر کے وَضَرَبَ لَنَا مَثَلًا وَنَسِيَ خَلْقًا ۝ قَالَ مَنْ نَسِيَ الْخَلْقَ ۝ وَهِيَ رَمِيمٌ ۝ پ ۲۱-۱۷ ترجمہ۔ اور ہماری نسبت بائیں بنانے لگا اور اپنا پیدا ہونا بھول گیا۔ کہنے لگا۔ بوسیدہ پڑیوں کو کون زندہ کر سکتا ہے۔

ثابت کیا اور اخیر میں اس لئے کہ حشر بھی دنیا کا اخیر ہی ہوتا ہے اور اس بات کے ثبوت میں اپنی قدرت غیر متناہی کے جتانے کے لئے دلائل بیان کرتا چلا آتا ہے۔ اس لئے ختم کلام کے موقع پر ان دونوں باتوں کو نتیجہ کے طور پر ثابت کرنا ہے فَسَبَّحَانَ الَّذِي يَبْدِئُ الْخَلْقَ ۝ اَوَّلَ شَيْءٍ ۝ میں توحید کو ثابت کیا۔ اول تو لفظ سبحان ہی اس کی تفسیر و تفسیر پر دلالت کرتا ہے کہ وہ شریک و ہم مثل و نظیر اور معجز و محدوث، والد و مولود سب نقصان کی چیزوں سے پاک ہے۔ نہ اس کو جوہر و کی حاجت۔ نہ بیٹے کی ضرورت، نہ کسی جسم میں حلول کرنیکی احتیاج، نہ کسی مددگار کی پردہ بینی ۝ مَلَائِكَةٍ ۝ اَوَّلَ شَيْءٍ ۝ اُس کے ہاتھ میں لینے قبضہ میں ہر شے کی حکومت ہے۔ یہ جملہ تفسیر کے لئے بھی دلیل ہے آئندہ دوسری بات حشر پر کرنے کے لئے بھی دلیل ہے۔ کیونکہ جب اس کے قبضہ میں ہر چیز کی حکومت ہے تو مر کہ دوسری بار زندہ کرنے کے بھی وہ قادر ہے۔ اس لئے اس کے بعد وَالْبَيْتِ ۝ اَوَّلَ شَيْءٍ ۝ فرمایا۔ کہ اُسی کے پاس لوٹ کر جائے گے یعنی حشر پر پا ہوگا۔ مگر کہ زندہ ہو گے۔ اور خدا تعالیٰ کے سامنے کھڑا ہونا ہوگا۔

اس سورہ کو دل اس لئے کہا کہ اس سورۃ میں اعتقادات ہی ہیں جو دل میں رہا کرتے ہیں یا یوں کہو کہ قرآن مجید کے اہمات المطالب یہی تین باتیں ہیں اور باقی ان کے تم



غور کرو دریا میں حجاب اُبھتے ہیں۔ سورج سے شعاعیں نکلتی ہیں۔ روشنی پیدا کرتی ہیں۔ پانی کے حجاب کیا ہیں؟ لہروں کی نیرنگی کے نتائج حجاب کو پیدا کرنے کیلئے نہ کسی خارجی مادہ کی ضرورت ہے نہ عملی اور دستِ عمل کی سورج چاند اور ستاروں سے کہہ نہیں سکتے۔ لئے کسی قدیم قوامی مادہ کی ضرورت نہیں۔ صرف آفتاب۔ مہتاب اور نجوم و کواکب کی ہستی کافی ہے۔ ہر گ سے روشنی پیدا ہونے کے لئے کسی دوسرے مادہ کو ڈھونڈنا نہیں پڑتا۔ اسی طرح تمام اجسام کی تمام کیفیات ہیں۔ پھولوں کی خوشبو کا کوئی مادہ نہیں۔ رنگ کا کوئی جدا قوام نہیں۔ حرکت زمانہ سردی گرمی آواز اور اسی طرح کے تمام حالات درحقیقت اجسام کے خاص خاص حالات کا نام ہے۔ تمام اغراض کا مادہ کوئی جدید نہیں ہوتا۔ اجسام کے مادہ ہی کی یہ تمام نیرنگیاں ہیں۔ لیکن یہ تمام نیرنگیاں اضطراری ہیں۔ ان میں اجسام کے اختیار کو کوئی دخل نہیں۔

مگر قرآن کہتا ہے کہ یہ سارا سنسار اپنی



اصلی ہستی نہیں رکھتا۔ اس کا وجود مستقل نہیں ہے۔ یہ ایک اور ہستی کا تابع ہے اور حقیقت میں اسی ہستی کا نام وجود ہے وہ ہستی ایک ہی ہے۔ یہ تمام کائنات کی ذات کی نہیں۔ کہیں اور پر تو ہیں مگر واجب الوجود کی نہیں شائیں اور خوبو مادی اجسام کی لہروں شعاؤں اور خوشبو کی طرح نہیں۔ اس کی ذات میں ارادہ کی لہر اٹھتی ہے۔ مادہ کی نہیں۔ اس کی ذات سے اختیاری شعاں نکلتی ہے اضطراری نہیں پس اس کے ارادہ کا ذات میں نمودار ہونا ہی وجود کائنات ہے۔ اس کی ذات جب کسی چیز کے ہونے کا ارادہ کرتی ہے تو وہ چیز نمودار ہو جاتی ہے۔ کیونکہ اس کا ارادہ ایک ذاتی لہر ہے ایک ذاتی شعاں ہے۔ اس لہر اور شعاں کا نام ہی سنسار ہے پس فرق اختیار اور اضطرار کا ہے۔ اس کی ارادی شائیں اس کے قبضہ و اختیار میں ہیں اس کی لہریں اس کے زیر حکم ہیں۔

پس تخلیق الہی صرف اس کا ارادہ ذاتی ہے جب وہ کسی چیز کے ہونے کا ارادہ کرتا ہے وہ چیز ہو جاتی ہے۔ ہر چیز کی حکومت و اختیار اسی کے دست قدرت میں ہے اور ہر چیز اسی کی طرف لوٹ کر چلی جاتی ہے۔

## تفسیر دوم

۲، انسان اپنی اصل کو یاد نہیں رکھتا کہ وہ ایک نابیز قطرہ تھا۔ خدا نے کیا سے کیا بنا دیا۔ اس پانی کی بوند کو وہ زور اور قوت گویائی عطا کی کہ بات بات پر جھگڑنے اور پانی بنانے لگا۔ حتیٰ کہ آج اپنی حد سے بڑھ کر خالق کے مقابلہ میں خم ٹھونک کر کھڑا ہو گیا دیکھتے ہو خدا پر کیسے فقر سے چسپاں کرتا ہے۔ گویا اس قادر مطلق کو عاجز مخلوق کی طرح فرض کر لیا ہے جو کہتا ہے کہ آخر جب بدن گل سڑ کر صرف ہڈیاں رہ گئیں۔ وہ بھی بوسیدہ پرانی اور کھوکھری تو انہیں دوبارہ کون زندہ کرے گا۔ تو اُسے ایسا سوال کرتے وقت اپنی پیدائش یاد نہیں رہی۔ ورنہ اس قطرہ نابیز کو ایسے الفاظ کہنے کی جرأت نہ ہوتی۔ اپنی اصل پر... نظر کر کے کچھ شرماتا اور کچھ عقل سے کام لے کر اپنے سوال کا جواب بھی حاصل کر لیتا۔ جس نے پہلی مرتبہ ان ہڈیوں میں جان ڈالی اُسے دوسری بار جان ڈالنا کیا مشکل ہے۔ بلکہ پہلے سے زیادہ آسان ہونا چاہیے اور اس قادر مطلق کے لئے تو سب ہی چیز آسان ہے پہلی مرتبہ ہو یا دوسری مرتبہ۔ وہ ہر طرح بنانا جانتا

ہے۔ بدن کے اجزا اور ہڈیوں کے پرزے جہاں کہیں منتشر ہو گئے ہوں۔ اُن کا ایک ایک ذرہ اس کے علم میں ہے۔ جس نے آسمان و زمین جیسی بڑی بڑی چیزیں پیدا کیں اُسے ان کافروں جیسی چھوٹی چیزوں کا پیدا کر دینا کیا مشکل ہے۔ کسی چھوٹی بڑی چیز کے پہلی مرتبہ یا دوبارہ بنانے میں اُسے وقت ہی کیا ہو سکتی ہے۔ اس کے ہاں تو بس ارادہ کی ویر ہے۔ جہاں کسی چیز کے پیدا کرنے کا ارادہ کیا اور کہا ہو جا فوراً ہوئی رکھی ہے۔ ایک سیکنڈ کی تاخیر نہیں ہو سکتی۔

وہ اعلیٰ ترین ہستی جس کے ہاتھ میں فی الحال بھی اوپر سے نیچے تک تمام مخلوقات کی باک دھڑ ہے اور آئندہ بھی اسی طرف سب کو لوٹ کر جانا ہے۔ وہ عجز و سفاہ اور ہر قسم کے عیب و نقص سے پاک ہے حضرت مولانا عثمانی

باب میں تصحیح حاکم ابن عباس سے روایت ہے کہ عاص بن وائل ایک بوسیدہ ہڈی لیکر حضور نبویؐ میں حاضر ہوا اور اس کو چھلکی سے مل کر کھنے لگا کہ کیا یہ ایسی حالت کے بعد زندہ ہوگی۔ آپ نے فرمایا ہاں اور تو دوزخ میں جائے گا۔

## تفسیر سوم

۳، کیا اس آدمی کو جو بعثت کا انکار کرتا ہے یہ معلوم نہیں کہ ہم نے اس کو ایک حقیر لفظ سے پیدا کیا۔ جس کا مقتضا تو یہ تھا کہ اپنی اس ابتدائی حالت کو یاد کر کے اولاً بوجہ اپنی خفارت اور خالق کی عظمت کے جرأت انکار و گستاخی اعتراض سے طعنا شرماتا۔ دوسرے خود اس حالت سے صحت بعثت پر غفلت دلیل پکڑتا۔ سو اس نے ایسا نہ کیا۔ بلکہ وہ علانیہ اعتراض کرنے لگا۔ کہ اس نے ہماری شان میں ایک عجیب مضمون بیان کیا۔ عجب اس لئے کہ اس سے انکار قدرت لازم آتا ہے اور اپنی اصل کو بھول گیا۔ کہ لفظ حقیر ہے جس سے ہم نے اس کو انسان بنایا ہے۔ ورنہ طعنا و عقلاً ایسی بات نہ کہتا۔ اگر اپنی عقل کو نہ بھولتا۔ کہتا ہے کہ ہڈیوں کو بالخصوص جبکہ وہ بوسیدہ ہو گئی ہوں۔ کون زندہ کر دے گا۔ آپ جواب دے دیجئے کہ ان کو وہ زندہ کر گیا۔ جس نے ادل بار میں ان کو پیدا کیا ہے۔ جبکہ وہ حیات سے بہت بعید تھیں اور اب تو وہ ایک بار حیات قبول بھی کر چکی ہیں اور وہ سب طرح کا پیدا کرنا جانتا ہے۔ ابداع بھی اور اعادہ بھی اس کو کچھ مشکل نہیں ہے۔ وہ ایسا قادر مطلق ہے کہ بعض

ہر سے درخت سے تمہارے لئے آگ پیدا کر دیتا ہے۔ پھر تم اُس سے اور آگ سلگا لیتے ہو۔ چنانچہ عرب میں ایک درخت مرخ تھا۔ اور ایک عفار۔ اُن سے چھاق کا کام لیتے تھے پس جب پانی میں کہ سبزی اُسی کا اثر ہے۔ آگ پیدا کر دیتے ہیں تو جماد میں حیات پیدا کر دینا کیا مشکل ہے۔ کیونکہ وہاں تو آگ کے ساتھ پانی بھی رہتا ہے اور یہاں تو حیات کے ساتھ جمادیت نہیں رہی تو وہ اس زندہ کرنے سے بھی زیادہ عجیب ہے۔ اور جس نے آسمان و زمین پیدا کئے ہیں کیا وہ اس پر قادر نہیں ہے کہ ان جیسے آدمیوں کو دوبارہ پیدا کر دے۔ ضرور قادر ہے۔ بلکہ نہ میں آسمان تو اور بھی بڑے ہیں اور وہ بڑا پیدا کر بیولا خوب جاننے والا ہے اور اس کی قدرت ایسی ہے کہ جب وہ کسی چیز کے پیدا کرنے کا ارادہ کرتا ہے تو بس اس کا معمول تو یہ ہے کہ اس چیز کو کہہ دیتا ہے کہ ہو جا۔ بس وہ ہو جاتی ہے تو اس کو کیا بات مشکل ہو سکتی ہے پس ان سب مقدمات سے ثابت ہو گیا۔ کہ اُسکی پاک ذات ہے۔ جس کے ہاتھ میں ہر چیز کا پورا اختیار ہے۔ وہ عجز و غرور کے نقص سے منزہ ہے اور یہ امر سب شہادت سے سالم باقی رہ گیا تم سب کو قیامت میں اسی کے پاس لوٹ کر جانا ہے۔ (بیان القرآن)

## فرائض رسول

قرآن کریم اپنی اعجازی شان پر حکمت تعلیم اور پختہ مضامین کے لحاظ سے بڑا زبردست شاہد اس بات کا ہے کہ جو نبی اُمی اس کو لکھے آیا۔ یقیناً وہ اللہ کا بھیجا ہوا اور بے شک و شبہ سیدھی راہ پر ہے۔ اسکی پیروی کرنے والوں کو کوئی اندیشہ منزل مقصود سے جھٹکنے کا نہیں یہ دین کا سیدھا راستہ یا قرآن حکیم خدا کا انارا ہوا ہے۔ جو زبردست بھی ہے کہ گمنام کو سزا دیئے بغیر نہ چھوڑے اور رحم فرمانے والا بھی کہ ماننے والوں کو نوازش اور بخشش سے مالا مال کر دے۔

بہت کھٹن کام آپ کے پیرو ہوا ہے۔ کہ اس عرب قوم کو آپ قرآن کے ذریعہ سے ہوشیار و بیدار کریں۔ جس کے پاس صدیوں سے کوئی جگانے والا نہیں بھیجا تھا۔ وہ جاہل و غافل قوم جسے نہ خدا کی خبر نہ آخرت کی نہ ماضی سے عبرت نہ مستقبل کی فکر۔ نہ مبداء پر نظر نہ منتہا پر نہ نیک و بد کی تمیز نہ بھلے بڑے کاشمور اس کو اتنی تمتہ جمالت و عظمت کی اندھیر چل سے نکال کر رشد و ہدایت کی صاف سڑک پر



لا کھڑا کرنا کوئی معمولی اور سہل کام نہیں ہے بلاشبہ آپ پوری قوت اور زور شور کے ساتھ ان کو اس غفلت و جہالت کے خوفناک نتائج اور بھیانک مستقبل سے ڈرا کر خلاص و بہبود کے اعلیٰ مدارج پر پہنچانے کی کوشش کریں گے تاکہ یہ قوم اپنی اعلیٰ کامیابی سے تمام عالم کے لئے کامیابی کا دروازہ کھول دے۔ لیکن بہت افراد وہ ملیں گے جو کسی قسم کی نصیحت پر کان دھرنے والے نہیں۔ اسی لئے ان پر شیطان بدری طرح مسلط ہو جاتا ہے جو انکی سماعتوں اور شعراتوں کو انکی نگاہ میں خوشنما کر کے دکھاتا ہے اور اگلے پیچھے سب حالات کو خواہ کتنے ہی گندے ہوں خوبصورت بنا کر دکھاتا ہے۔ اس لئے یہ لوگ دوسری زندگی سے بالکل منکر ہو کر اپنی نانی خواہشات ہی کو قبضہ مقصود ٹھہرا لیتے ہیں۔ اس وقت ایک طرف سے شیطان کی بات مخلصین کے سوا میں سب کو بھلا کر رہوں گا۔ سچی ہوتی ہے اور دوسری طرف حق تعالیٰ کا قول ”تجھ سے اور تیرے پیروؤں سے دوزخ کو بھروں گا۔“ ثابت اور چسپاں ہو جاتا ہے۔ باقی علم الہی میں توہ ازل سے ثابت ہے کہ ظالم قوم کے ظالم ظالم افراد اپنی بدتمیزی اور لا پرواہی سے شیطان کے اغوا میں پھنس کر عذاب الہی کے مستحق ہوں گے۔ ایسے لوگوں کے راہ پرانے اور ماننے کی کیا توقع ہو سکتی ہے۔ پس آپ کو سلسلہ انذار اور اصلاح میں اگر ایسے بہت دشمن واقعات کا مقابلہ کرنا پڑے تو مول و غلبہ نہ ہوں اپنا فرض ادا کئے جائیں اور نتیجہ کو خدا کے سپرد کریں۔ جب خود ہمارے ساتھ ان کا یہ معاملہ ہے تو آپ انکی بات سے غلبہ اور دلگیر نہ ہوں۔ اپنا فرض ادا کر کے ہمارے حوالہ کریں۔ ہم انکے ظاہری اور باطنی احوال سے خوب واقف ہیں۔ ٹھیک ٹھیک بھگتان کر دیں گے۔

### دلائل توحید

(۱) خشک زمین کو خدا تروتازہ کرتا ہے۔ اس میں کھیتیاں باغ اور پھلے پیدا کرتا ہے یہ چیزیں تمہاری بنائی ہوئی نہ تھیں۔ نہ تمہارے مجبوروں کی پھر بھی تم شکر نہیں کرتے خالص اللہ کی عبادت نہیں کرتے اور اس کے ساتھ اور کو شریک ٹھہراتے ہو۔

اس نے زمین کی نباتات ہر قسم کی پیدا کی اور تمہارے جوڑے بنائے اور سب چیزوں کے جوڑے بنائے۔ جن کو تم نہیں جانتے۔ خدا کا کوئی مثل نہیں۔ وہی پرستش کے لائق ہے (۲) پانی کی سطح پر ہم تم کو کشتی پر سوار

کرنا کس طرح پھراتے ہیں اور ڈوبنے سے حفاظت کرتے ہیں اور خشکی میں جانوروں کی پیچھے پر کس طرح سوار کرتے ہیں۔

(۳) اندھیری رات میں سے وہی دن نکالتا ہے اور روشنی کے بعد تاریکی کو دیتا ہے۔ اسی طرح چاند کے لئے منزلیں مقرر کر دی ہیں۔ ہر ایک ستارہ اپنی اپنی جگہ پر اس طرح سے حرکت کرتا ہے۔ گویا دریا میں پھیلیاں تیرتی ہیں۔ آسمان بمنزلہ دریا کے ہے۔ خدا کے کام میں کسی کو شرکت نہیں ہے۔ رات کی تاریکی پر دن کی چادر پڑی ہوئی ہے۔ جس وقت یہ نور کی چادر اوپر سے اُتار لی جاتی ہے۔ لوگ اندھیرے میں پڑے رہ جاتے ہیں۔ اس کے بعد پھر سورج اپنی مقررہ رفتار سے صبح وقت پر آکر سب جگہ اجالا کرتا ہے۔ لیل و نهار کے ان تغلیبات پر قیاس کر کے سمجھ لو کہ اسی طرح اللہ تعالیٰ عالم کو فنا کر کے دوبارہ زندہ کر سکتا ہے۔ اور بیشک وہی ایک خدا لائق پرستش ہے جس کے

## بہ بند صوفی و ملا سیری حیات از حکمت قرآن نگیری بہ آیاتش ترا کارے جزا نیست کہ از یسین او آساں بمیری

ہاتھ میں ان عظیم الشان انقلابات کی باگ ہے جن سے ہم کو مختلف قسم کے فوائد پہنچتے ہیں نیز جو قادر مطلق رات کو دن سے تبدیل کرتا ہے۔ کیا کچھ بعید ہے کہ بذریعہ آفتاب رسالت دنیا سے جہالت کی تاریکیوں کو دور کر دے۔ لیکن رات دن اور چاند سورج کے طلوع و غروب کی طرح ہر کام اپنے وقت پر ہوتا ہے۔

قیامت کے دن جنتی اور دوزخی علیحدہ علیحدہ کئے جائیں گے۔ جنتیوں کو انعام و اکرام مرحمت فرمائے جائیں گے۔ جس چیز کی جنتیوں کے دل میں تمنا ہوگی۔ وہی دی جائیگی۔ ہر ان پروردگار کی طرف سے جنتیوں کو سلام بولا جائے گا۔ اس وقت کی عزت و لذت کا کیا کہنا۔ دوزخیوں کو یاد دلایا جائے گا کہ تمہیں انبیاء کی زبانی بار بار سمجھا گیا تھا کہ شیطان لعین کی پیروی نہ کرنا۔ تم باز نہ آئے۔ اب اپنی کرتوتوں کی سزا کا

آپ تو حضور ہمارے رسولوں میں سے ایک رسول ہیں اور آپ صراط مستقیم یعنی سیدھے راستہ پر ہیں۔ یہ قرآن نہ بردست کا انار ہوا ہے۔ جو تمام بنی آدم کو اپنے اس قانون پر چلنے کے لئے مجبور کر سکتا ہے۔ بلکہ رحیم کا نازل کیا ہوا ہے۔ اس میں سراسر بہتری رکھی ہے جس طرح حکیم مشفق یا مادر مہربان مریض کو دوا پینے پر مجبور کرتے ہیں۔ اسی طرح اس کی رحمت تم سے چٹ رہی ہے۔ عرصہ سے عالم میں تاریکی کی گھٹا چھائی ہوئی تھی۔ جو کوئی اس شمع ہدایت اور آفتاب رہنمائی کی روشنی میں نہیں آتا اور اس سے فیض نہیں اٹھاتا تو جان لو کہ وہ جہنم کا اندھا اور ازلٰی بد نصیب ہے۔ آپ صرف عرب ہی کے لئے رسول نہ تھے۔ بلکہ سارے جہان کے لئے۔ ازلٰی گمراہ رسولوں کو نہیں مانتے۔ ان کے آگے اور پیچھے دیواریں حائل ہیں۔ رسولوں کا آنا اور منکروں کا انکار کوئی نئی بات نہیں ہے۔ اس سے پیشتر بھی اصحاب القریہ کا واقعہ گزر چکا ہے۔

بندوں پر افسوس ہے کہ ان کے پاس جب کوئی رسول آیا تو اس کے ساتھ تسخیر سے پیش آئے اور یہ نہیں جانتے کہ دنیا میں سدا کوئی نہیں رہا ہے۔ پہلے لوگ کہاں گئے۔ کوئی لوٹ کر نہیں آتا۔ وہ سب خدا تعالیٰ کے پاس حاضر ہو جاتے ہیں۔ اور وہاں اپنے کئے کا بدلہ پاتے ہیں۔

منکرین آخرت خدا تعالیٰ سے جھوٹ بولیں گے اور قہیں کھا کر کہیں گے کہ ہم بڑوں کو نہیں پوجتے تھے۔ ان کے مومنوں پر ہر لگا دی جائے گی۔ پھر ان کے ہاتھ پاؤں گواہی دیں گے۔ جن سے وہ برا کام کیا کرتے تھے۔ اگر ہم چاہتے تو انکی آنکھیں اندھی کر دیتے۔ پھر وہ رستہ کو ٹوٹتے اور رستہ نہ پاتے۔

حالانکہ ہم نے ایسا نہیں کیا۔ جس طرح ہم نے ظاہری آنکھیں دی ہیں۔ ہر ایک کو باطنی آنکھیں بھی عطا کی ہیں۔ لیکن وہ نہیں دیکھتے شیطان نے انکی آنکھوں پر شہوات اور لذات فانیہ کے حجاب ڈال رکھے ہیں۔ اپنے پلنے پھرنے کی قوت کو دیکھو۔ تم کو ہر طرح سے چلنے پھرنے پر قادر کیا ہے۔ اگر ہم چاہتے تو تم کو اپنی جگہ پتھر کی طرح بے حس و حرکت کر کے ڈال دیتے۔ پھر تم آنے جانے سے عاجز ہو جاتے۔ حالانکہ ایسا نہیں کیا۔

یہیں یقین ہے کہ مکہ کے بہت سے لوگ ایمان نہیں لائیں گے۔ اس واسطے ان پر عذاب ثابت ہوا۔ لوح محفوظ میں سب کچھ لکھا ہوا ہے کہتے ہیں کہ جب حضرت عیسیٰ علیہ السلام آسمان پر



# حدیث سرورِ عالم

از حبیب الرحمن عارفی

نویدر روح پرور ہے حدیث سرورِ عالم

قرارِ قلب مضطرب ہے حدیث سرورِ عالم

نہ آئے گا نظریہ ملحدِ خفاش کو ہرگز

اگرچہ نورِ حناور ہے حدیث سرورِ عالم

ادھر آ، لوٹ کر اسے رہرو بیگانہ منزل

رہ ایماں میں رہبر ہے حدیث سرورِ عالم

پیو بھر بھر کے ساغرِ بادۂ عرفاں کے متوالو

کلامِ میر کوثر ہے حدیث سرورِ عالم

درا دیکھو یہ تم چشمِ بصیرت سے مسلمانو

کہ اعجازِ پیمبر ہے حدیث سرورِ عالم

کرے آخر کہاں تک وسعتیں خامنہ بیاں اسکی

کہ حکمت کا سمندر ہے حدیث سرورِ عالم

بتا دو جا کے راستے منکرِ شانِ نبوت کو

کہ دیں کا جزو اکبر ہے حدیث سرورِ عالم

گئے تو انکے خلیفہ حضرت شمعون نے انطاکیہ شہر میں اپنے دو یاروں کو انکی تبلیغ کے لئے بھیجا تا کہ غفلت کو بت پرستی سے منع فرمائیں اور خدا تعالیٰ کو وحدہ لا شریک مانیں۔ ہم نے ہر ایک بات سمجھنے کی تم کو طاقت دی سمجھنے کے لئے تو عمر کا ایک حصہ بہ حصہ کافی ہے زیادہ عمر ہو نیکی آرزو و بیکار ہے۔ بڑی عمر کے ساتھ بھٹائے انسانی اور قویٰ مدد کہ بھی ضعیف ہو جاتے ہیں اللہ تعالیٰ بت پرستوں کو اپنی نعمتیں یاد دلانا ہے کہ ہم نے ان کیلئے چار پائے پیدا کئے۔ اور ان کو انسان کے قابو میں کر دیا اور وہ ان سے طرح طرح کے فائدے اٹھاتے ہیں۔ کسی پر سوار ہوتے ہو کسی کو ذبح کر کے کھاتے ہو اور ان کے بالوں سے نفع اٹھاتے ہو۔ دودھ پیتے ہو پھر بھی شکر نہیں کرتے۔ اللہ کے تابع نہیں ہوتے۔ بلکہ منعمِ حقیقی کو چھوڑ کر اور معبود بنا رکھے ہیں۔ کہ وہ انکی مدد کریں۔ حالانکہ وہ ایسے بے بس ہیں کہ وہ خود اپنی مدد نہیں کر سکتے۔ بلکہ قیامت کو پکڑے ہوئے آئیں گے۔

یہ عمر تمہارا ایک سفر ہے جس قدر برس گزرتے ہیں یا بس قدر دن گزرتے ہیں۔ گویا تمہارے سفر کی اسی قدر منزلیں طے ہوتی ہیں آخر ایک روز یہ سفر تمام ہوگا۔ موت آئیگی۔ بلکہ سامنے کھڑی ہے۔ پس تمہاری روح کو اس کے سامنے جانا ہوگا۔ اب ہر وقت تم اسی کے پاس سفر طے کر کے جا رہے ہو۔ افسوس اتنی نصیحت و نھاش پر بھی تم کو عقل نہ آئی اور شیطان ملعون نے ایک غفلت کو گمراہ کر چھوڑا کیا تمہیں اتنی سمجھ نہ تھی کہ دوست دشمن میں تمیز کر سکتے اور اپنے نفع و نقصان کو پہچانتے۔ دنیا کے کاموں میں تو اس قدر ہوشیاری اور ذہانت دکھلاتے تھے مگر آخرت کے معاملہ میں غبی بن گئے کہ موٹی موٹی باتوں کے سمجھنے کی لیاقت نہ رہی۔

اب اپنی حماقتوں کا خمیازہ بھگتو۔ یہ دوزخ تیار ہے۔ جن کا بصورت کفر اختیار کر کے تم سے وعدہ کیا گیا تھا۔ جس طرح یہ لوگ شیطانی راستوں سے ہٹ کر اللہ کی راہ پر چلنا نہیں چاہتے۔ ہم کو قدرت ہے کہ ان کی صورتیں بگاڑ کر بالکل اباہج بنا دیں۔ اس کو بعید مت سمجھو۔ دیکھتے نہیں ایک تندرست اور مضبوط آدمی زیادہ بوڑھا ہو کر کس طرح دیکھنے سننے چلنے پھرنے سے معذور ہو جاتا ہے۔ وَمَنْ لَّحَمًا لَا يَنْكَسُهُ فِي الْخَلْقِ پھر ہر بدھ کو پوسٹ ہوتا ہے۔



# برکاتِ رمضان

جنگل عبدالرشید صاحب لکھاوی راولپنڈی

اس مبارک مہینہ کی سب سے بڑی اور اصولی فضیلت تو وہی ہے جس کا ذکر قرآن پاک میں کیا گیا ہے۔ یعنی یہ کہ اس میں اللہ کا مقصد کلام اور آخری پیغام نازل ہوا۔ جس نے ہمیشہ کیلئے نجات کی راہ اور اس حق کے راستہ کو روشن کر دیا اور جس کے ذریعہ لوگوں پر سعادت کے دروازے کھول دیئے گئے۔ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ترجمہ رمضان وہ برکت اور فضیلت والا مہینہ ہے۔ جس میں قرآن نازل کیا گیا ہے جو لوگوں کے واسطے ہدایت اور راہ حق کی روشن دلیل اور حق و باطل میں فرق کرنے والا ہے۔ (سورۃ البقرہ ۲۳۳ پ ۲)

فی الحقیقت جس مومم اور جس مہینے میں اللہ پاک کا اتنا بڑا لطف و کرم اپنے بندوں پر ہوا ہو۔ اس سے زیادہ معظم اور محترم مہینہ اور ہو بھی کون سکتا ہے۔ کسی عاشقِ مزاج سے پوچھئے کہ بتلاؤ کون دن اور کون سا زمانہ سب سے بہتر ہے۔ وہ اگر جذباتِ عشق کا سچا سرمایہ دار ہوگا۔ تو یہی کہے گا۔ کہ جس دن اور جس زمانہ میں محبوب کی نظر کرم میری طرف متوجہ ہو اور وہ مجھے اپنی دید یا ہنگامی کاشتِ بخشش یا مقامِ قرب ہی سے نوازے۔

خوشا دقت و خرم روزگارے  
کہ یارے بر خورد از دل یارے  
علیٰ ہذا اگر آپ اس سے یہ پوچھیں۔ کہ بتلاؤ کونسی بستی اور کون سا شہر سب سے اچھا ہے تو وہ بھی جواب دے گا کہ جہاں میرا محبوب بسنا ہے۔ عارفِ رومی نے کہا ہے  
گفت معشوقے بعاشق کے فنا  
تو بغربت ویدہ بس شہر ہا  
پس کہائے شہر زانما خوشتر است  
گفت آن شہرے کہ دروہلر است

بہر حال رمضان مبارک کا سب سے بڑا شرف یہی ہے کہ خدا کی رحمت کی آخری اور مکمل قسط نجات و فلاح کا دستور اور حیاتِ ابدی کا قانون بن کر قرآن کی شکل میں اسی مبارک مہینہ میں نازل کی گئی۔ یعنی اسی ماہ مبارک میں

اس کا نزول شروع ہوا۔ اب احادیث میں اس مہینہ کی جو اور برکتیں وارد ہوئی ہیں وہ سب درحقیقت اسی بنیاد پر مبنی ہیں۔ یعنی ان برکتوں اور فضیلتوں کے ساتھ اس مہینہ کو اسی واسطے خاص کیا گیا ہے کہ یہ نزولِ قرآن کا مہینہ ہے اور چونکہ قرآن کا نزول براہِ راست رسول اللہ صلی اللہ علیہ وسلم پر ہوا اور آپ ہی اس نعمتِ الہی کی پوری طرح قدر پہچاننے والے تھے۔ اس لئے رمضان کی رحمتوں اور برکتوں کا احساس بھی آپ کو بے حد و حساب ہوتا تھا۔ جس کا اندازہ آپ کے اس ارشاد سے کیا جا سکتا ہے کہ ”اگر لوگوں کو معلوم ہو جائے کہ رمضان کیا چیز ہے تو میری امت یہ تمنا کرے کہ سارا سال رمضان ہی ہو جائے“ رمضان مبارک کے فضائل و برکات کے متعلق آنحضرت صلی اللہ علیہ وسلم سے جو احادیث روایت کی گئی ہیں۔ ان میں سے صرف تین حدیثوں کا ترجمہ لکھا جاتا ہے۔

۱) حضرت سلمان فارسی سے روایت ہے۔ وہ فرماتے ہیں۔ کہ ماہِ شعبان کی آخری تاریخ کو رسول اللہ صلی اللہ علیہ وسلم نے ہم کو ایک خطبہ دیا اور فرمایا۔

”اے لوگو! تم پر ایک عظمت و برکت والا مہینہ سایہ فگن ہو رہا ہے۔ اس مبارک مہینہ کی ایک رات (شبِ قدر) ہزار مہینوں سے بہتر ہے۔ اس مہینہ کے روزے اللہ تعالیٰ نے فرض کئے ہیں۔ اور اسکی راتوں کی نماز (تراویح) کو فکلی عبادت مقرر کیا ہے جس کا بہت بڑا ثواب رکھا ہے) جو شخص اس مہینہ میں اللہ کی رضا اور اس کا قرب حاصل کرنے کیلئے کوئی غیر فرض عبادت (یعنی سنت یا فضول) ادا کرے گا۔ تو اس کو دوسرے زمانہ کے فضول کے برابر اس کا ثواب ملے گا۔ اور اس مہینہ میں فرض ادا کرنے کا ثواب دوسرے زمانہ کے ستر فضول کے برابر ملے گا۔ یہ صبر کا مہینہ ہے اور صبر کا بدلہ جنت ہے یہ ہمدردی و غمخواری کا مہینہ ہے اور یہی وہ مہینہ ہے جس میں مومن بندوں کے رزق میں زیادتی کی جاتی ہے۔ جس نے اس مہینہ میں کسی روزہ دار کا

روزہ افطار کر دیا تو اس کے لئے گناہوں کی مغفرت اور آتشِ دوزخ سے آزادی کا ذریعہ ہوگا۔ اور اس روزہ دار کے برابر ثواب دیا جائے گا۔ اور یہ محض خدا کی طرف سے فضل ہوگا۔ یہ نہیں ہوگا کہ روزہ دار کے ثواب میں سے کچھ کاٹ کر اس افطار کرنے والے کو ثواب دیا جائے۔ بلکہ روزہ دار کو اپنے روزہ کا ثواب پورا پورا ملے گا۔ اس پر بعض حاضرین نے عرض کیا کہ حضور! ہم میں سے ہر ایک کو تو افطار کرانے کا سامان بیسر نہیں ہوتا ذرا کیا غراب اس ثوابِ عظیم سے محروم رہیں گے) حضور نے فرمایا کہ اللہ تعالیٰ یہ ثواب اس شخص کو بھی دے گا جو دودھ کی تھوڑی سی لٹسی یا چھوارے کے ایک دانہ پر یا پانی کے ایک ٹھونٹ پر ہی افطار کر دے (یعنی پیرٹ بھر کر کھلانے یا کسی اچھی چیز سے روزہ افطار کرانے پر متوجہ نہیں) پھر سلسلہ کلام جاری رکھتے ہوئے فرمایا! اس مہینہ کا ابتدائی حصہ باعثِ رحمت اور دوسرا حصہ باعثِ مغفرت اور آخری حصہ نارِ جہنم سے آزادی کا سبب ہے جو شخص اپنے غلام و خادم سے اس مہینہ میں کام ہکا لیکھا اللہ تعالیٰ اس کے گناہ بخش دیں گے اور اس کو جہنم کی آگ سے آزاد کر دیں گے۔ پس تم رمضان کے مہینہ میں چار کام زیادہ کیا کرو دو وہ جن سے تم اپنے مالک و مولا کو راضی کر سکو گے اور دو وہ جن کی تم کو خود احتیاج ہے سو پہلے دو کام جن سے اللہ کی رضا تم کو حاصل ہوگی) وہ کلمہ طیبہ اور استغفار کی کثرت ہے اور دوسری دو چیزیں یہ ہیں کہ جنت کی طلب کرو۔ اور دوزخ سے پناہ مانگو۔ اور جو شخص کسی روزہ دار کو اس مہینہ میں پانی پلائے گا۔ اللہ تعالیٰ اس کو میرے حوضِ کوثر سے ایسا سیراب فرمائیں گے کہ پھر جنت میں داخل ہونے تک اس کو تھکائیں نہ لگے گی۔ (صحیح ابن خزیمہ و بیہقی)

(۲) عبادہ بن صامت سے روایت ہے کہ ایک دفعہ جب رمضان مبارک آیا تو حضور نے ہم لوگوں سے ارشاد فرمایا۔ ”لوگو! ماہِ رمضان آگیا۔ یہ بڑی برکت والا مہینہ ہے۔ اللہ تعالیٰ اس میں اپنے خاص فضل و کرم سے تمہاری طرف متوجہ ہوتے ہیں اور اپنی خاص رحمتیں نازل فرماتے ہیں۔ خطاؤں کو معاف کرتے ہیں اور دعائیں قبول کرتے ہیں اور اس مہینہ میں طاعت و حسنات اور عبادات کی طرف تمہاری رغبت اور مسابقت کو دیکھتے ہیں اور مسرت و مناوہت کے ساتھ اپنے فرشتوں کو بھی دکھاتے ہیں پس اے لوگو! ان مبارک دنوں میں اللہ پاک کو اپنی طرف سے نیکیاں ہی دکھاؤ (یعنی عبادت و حسنات کثرت سے کرو) بلاشبہ وہ شخص بڑا



مکتوب لندن

# حضرت خالد بن ولید رضی اللہ عنہ

(راؤ ایس اے خاں)

بھاگ گیا ہے۔ اس لئے درہ چھوڑنے میں کوئی حرج نہیں۔ نتیجہ یہ ہوا کہ محدود سے چند صحابہ کرام کے سوا تمام حضرات درہ کو چھوڑ کر مال غنیمت سمیٹنے میں شامل ہو گئے۔ خالد اس وقت کفار کے لشکر کے ایک حصہ کی کمان کر رہے تھے انہوں نے جب دیکھا کہ درہ خالی ہے تو ادھر سے حملہ کر دیا۔ وہاں جو صحابہ کرام موجود تھے بڑی بہادری سے لڑے۔ مگر شہید کر دیئے گئے۔ درے سے نیچے اتر کر خالد نے مسلمانوں کی فوج پر نیچے سے حملہ کر دیا۔ دوسری طرف کفار کا مغرور لشکر مقابلہ کیلئے ٹھہر گیا۔ اس طرح مسلمان درمیان میں ٹھہر گئے۔ بڑی گھمسان کی لڑائی ہوئی۔ ستر کے قریب صحابہ کرام شہید ہو گئے۔ ان میں رسول اللہ صلی اللہ علیہ وسلم کے چچا حضرت حمزہؓ بھی تھے۔ رسول اللہؐ کے دانت مبارک شہید ہو گئے اور جسم مبارک پر کچھ زخم بھی آئے۔ کفار نے یہ انوار اڑا دی کہ رسول اللہ صلی اللہ علیہ وسلم شہید کر دیئے گئے ہیں۔ اس خبر سے صحابہ کرام کے حوصلے پست ہو گئے۔ بعد میں جب معلوم ہوا کہ حضورؐ سلامت ہیں تو صحابہ کرام نے پھر جرأت سے دشمن کا مقابلہ کیا دشمن چونکہ زخم خوردہ تھا۔ اس لئے جلد ہی مکہ معظمہ کی طرف واپس ہو گیا۔ جب خالد بن ولیدؓ مشرف باسلام ہوئے تو انہوں نے اسلامی فوج میں شریک ہو کر پیش قدمیاں غزوات اور سرایا میں حصہ لیا۔ انکی بہادری کی وجہ سے رسول اللہ صلی اللہ علیہ وسلم نے ان کو سیف اللہ کا لقب عطا فرمایا۔ اس بہادر جرنیل نے بیستہزار میدانوں میں فتح حاصل کی اور کئی ملک اسلامی سلطنت میں شامل کئے۔ آج کئی عرب ملک میں خالد بن ولید کے کارنامے زبان حال سے انکی بہادری کے گیت گائے ہیں۔ ملک شام میں دمشق سے صرف ۵ میل دور ٹکی کی طوف جانی والی سڑک پر ایک قصبہ ہے جس کا نام حبشہ ہے اس قصبہ میں خالد بن ولیدؓ آرام فرما ہیں۔ ان کے مزار پر فاتحہ کیلئے جانے والوں کے دل پر انکی بہادری کا اب بھی رعب پڑتا ہے خالد بن ولیدؓ ہمیشہ شہادت کی دعا کیا کرتے تھے لیکن اللہ تعالیٰ نے آپ کو میدان جنگ میں شہید نہیں ہونے دیا۔ بلکہ آپ نے اپنی جان بستر مرگ پر ہی جان آفرین کے سپرد کی۔ ہمارا ایمان ہے کہ خالد اگرچہ میدان جنگ میں شہید نہیں ہوئے۔ لیکن اللہ تعالیٰ نے ان کو شہادت کا مرتبہ عطا فرمادیا ہے اس میں حکمت

حضرت خالد بن ولیدؓ مسلمانوں کے ایک بہت بڑے جرنیل تھے وہ اسلام لانے سے پہلے ہی بہادری کے کار نامے کیا۔ اس پر ان کا بہت بڑا حصہ تھا۔ رسول اللہ صلی اللہ علیہ وسلم نے صحابہ کرام کے ایک سے کو ایک سے بہترین فرما کر حکم دیا کہ اگر فتح بھی ہو جائے تو اس درے کو ہرگز نہ چھوڑیں انہوں نے جنگ کا پانچواں سال تک اس میں تھا کفار مکہ میدان چھوڑ کر بھاگ گئے تھے اور مسلمان جاہلین مال غنیمت لوٹنے میں مصروف تھے وہ یہ جہتیں دیکھ کر فوج کو پکلی ہے اور صحابہ کرام مال غنیمت جمع کرنے میں مصروف ہیں تو ان میں اس میں اختلاف پیدا ہوا بعض صحابہ کرام کی رائے تھی کہ رسول اللہؐ کے ماتحت درے کو نہیں چھوڑنا چاہیئے کچھ صحابہ کی یہ رائے تھی کہ چونکہ فوج ہو چکی ہے اور دشمن شکست کھا کر

بڑھا پایا ہے۔ پھر بھی داخلی خدمت و اطاعت کر کے جنت کا استحقاق پیدا نہ کرے اس پر بھی میں نے کہا آمین (مستدرک حاکم) یہ حدیث بہت ہی عبرت کے قابل اور ڈرنے کے لائق ہے۔ تین قسم کے جن نصیب مجرموں کے لئے خدا کے حکم سے اس کے مقرب فرشتہ جبریلؑ نے منبر نبویؐ کے پاس ٹھہرے ہو کر رحمت سے دوری اور محرومی کی بددعا کی (جو غفلت کا منہم ہے) اور جس پر حضور صلی اللہ علیہ وسلم نے آمین کہی۔ ان کی بدبختی کا کیا ٹھکانا ہے۔ درحقیقت رحمتوں اور برکتوں والا یہ حبیبہ درمضان اور اس میں رحمت و مغفرت کی یہ ارزانی بندوں کے لئے اللہ کی بہت بڑی نعمت ہے اور اس کو غفلت سے گزار دینا اس نعمت غلطی کی نعمت درجہ کی جبرانہ ناقد ری ہے۔ رمضان مبارک کی جن برکتوں اور رحمتوں اور رحمت و مغفرت کے اسباب کی جس فراوانی و ارزانی کا ذکر احادیث بالا میں کیا گیا ہے ان کو پیش نظر رکھنے کے بعد خود ہی یہ معلوم ہو جاتا ہے کہ رحمت و مغفرت کی اس ارزانی و فراوانی کے زمانہ میں بھی جبکہ دریائے رحمت جوش میں ہوتا ہے اور اعمال حسنہ کا ثواب ستر گونہ یا اس سے بھی زیادہ کر دیا جاتا ہے تو (رحمت) کی اس موسلا دھار بارش اور مغفرت کی تیز ہواؤں کے زمانہ میں بھی جو بدبخت انسان کچھ نہ کرے اور غفلت و گناہوں میں مست و گمن رہے خود ہی سمجھا جاتا ہے کہ اس سے زیادہ محروم اور بد قسمت شخص اور کون ہو گا۔ اللہم لا تجعلنا منہم۔

بد نصیب ہے جو رحمتوں کے اس مہینہ میں بھی اللہ تعالیٰ جل شانہ کی اس رحمت مجرّم سے بے پروا سجان اللہ قربان جانیئے اس رحمت و رفت کے کہ خود ہی اپنے پیغمبر کے ذریعہ ہم کو بھی بتلا دیا کہ ہمارے خاص معاشرہ کا وقت کون سا ہو گا۔ اللہ اللہ کیا نصیب اس بزرگے جس کو روزہ کی بھوک پیاس کی حالت میں نماز پڑھنے یا تلاوت قرآن یا ذکر کرتے یا رات کو صحن مسجد میں تراویح میں رکوع و سجود اور قیام و قنود کرتے یا پتھلے پر تنجد پڑھتے اس کا آقا و مولا خود دیکھے اور اپنے درباری فرشتوں سے خزانے کے کہ دیکھنے ہو ہمارا یہ بندہ ہماری رضا کے لئے کیا کر رہا ہے۔ یہ نصیب اللہ اکبر لوٹنے کی جانتے ہیں۔ یوں تو مولا علیم و بصیر ہے۔ سب کچھ ہر وقت دیکھتا ہے۔ مگر یہ دیکھنا ایک خاص قسم کا ہے یہ وہی دیکھنا اور وہی نظر ہے جس کے لئے عشاق تڑپتے اور مرتے ہیں اور کہتے ہیں یہ بزار عمر خدائے دے کہ من از شوق بجاک و خون تیم و گوئی برائے من است

(۳) حضرت کعب بن عجرہ سے روایت ہے کہ رسول اللہ صلی اللہ علیہ وسلم نے ایک بار صحابہؓ سے فرمایا کہ منبر کے پاس آپ لوگ جمع ہو جائیں۔ جب سب حاضر ہو گئے تو حضرت منبر پر رونق افروز ہوئے۔ جب آپ نے منبر کی پہلی سیڑھی پر قدم رکھا تو فرمایا آمین۔ اس کے بعد دوسری سیڑھی پر قدم رکھتے ہوئے اس طرح تیسری سیڑھی پر قدم رکھتے ہوئے بھی فرمایا۔ آمین۔ اس کے بعد جب آپ خطبہ دے کر منبر سے اترے تو ہم نے عرض کیا یا رسول اللہؐ آج ہم نے آپ سے ایک ایسی بات سنی جو پہلے بھی نہیں سنی تھی یعنی منبر پر جاتے ہوئے ہر سیڑھی پر قدم رکھتے ہوئے آمین کہنا آپ نے فرمایا یا جبریلؑ اس وقت میرے پاس آئے اور جب میں نے پہلی سیڑھی پر قدم رکھا تو انہوں نے کہا۔ ملعون اور رحمت خدا سے دور ہو وہ جو رمضان کا مہینہ پائے اور پھر بھی اپنی مغفرت کا سامان کر کے مغفرت حاصل نہ کرے۔ اس پر میں نے کہا آمین۔ پھر جب میں نے دوسری سیڑھی پر قدم رکھا تو انہوں نے کہا۔ ملعون ہو وہ شخص جس کے سامنے آپ کا حضور صلی اللہ علیہ وسلم کا ذکر آئے اور وہ آپ پر درود نہ بھیجے۔ اس پر بھی میں نے کہا آمین۔ پھر جب میں تیسری سیڑھی پر پہنچا تو انہوں نے کہا۔ ملعون اور رحمت خدا سے دور ہو وہ بدبخت جو اپنے ماں باپ یا دونوں میں سے کسی ایک کا



# اعتکاف کی فضیلت

اعتکاف کہتے ہیں مسجد میں اعتکاف کی نیت کر کے ٹھہرنے کو حنفیہ کے نزدیک اسکی تین قسمیں ہیں۔ ایک واجب جو منت اور نذر کی وجہ سے ہو۔ دوسری قسم سنت ہے جو رمضان المبارک کے اخیر عشرہ کا ہے۔ کہ نبی کریم ﷺ کی عادت شریفہ ان ایام میں اعتکاف فرمانے کی تھی نیز اعتکاف نفل ہے۔ نہ کوئی وقت نہ ایام کی مقدار جتنے دن کا چاہے کر لے۔ حتیٰ کہ اگر کوئی شخص تمام عمر کی اعتکاف کی نیت کر لے تب بھی جائز ہے اور کم سے کم پانچ دس منٹ کا بھی ہو سکتا ہے۔ اس لئے ہر شخص کے لئے مناسب ہے کہ جب مسجد میں داخل ہو اعتکاف کی نیت کر لیا کرے۔ کہ جتنی دیر نماز وغیرہ میں مشغول رہے گا۔ اعتکاف کا ثواب بھی ملنا رہے گا۔ اس طرح روزانہ بہت سے اعتکافوں کا ثواب مل جائے گا۔ رمضان کے اخیر عشرہ کے اعتکاف کی بڑی غرض شب قدر کی تلاش ہے۔ اور حقیقت میں اعتکاف اس کیلئے بہت ہی مناسب ہے۔ کہ اعتکاف کی حالت میں اگر آدمی سوتا ہوا بھی ہو تب بھی عبادت میں شمار ہوتا ہے۔ نیز اعتکاف میں چونکہ آنا جانا ادھر ادھر کے کام بھی کچھ نہیں رہتے۔ اس لئے عبادت اور مولا کریم کی یاد کے علاوہ اور کوئی مشغلہ بھی نہیں رہتا۔ لہذا شب قدر کے قدر دانوں کے لئے اعتکاف سے بہتر کوئی صورت نہیں۔ اعتکاف کی فضیلت اور ثواب بہت زیادہ ہے۔ اور اس کی فضیلت اس سے زیادہ کیا ہوگی کہ نبی کریم صلی اللہ علیہ وسلم ہمیشہ اس کا خاص اہتمام فرماتے تھے مختلف کی مثال اس شخص کی سی ہے کہ کسی کے در پر جا پڑے کہ جب تک میری درخواست قبول نہ ہوگی ٹھنکے کا نہیں ہے

نکل جائے دم تیرے قدموں کے نیچے یہی دل کی حسرت یہی آرزو ہے، اگر حقیقتاً یہی حال اور یہی خیال ہو۔ تو سخت سے سخت دل والا بھی پیسج جائے اور اللہ جل شانہ کی ذات تو بخشش کے لئے بہانہ ڈھونڈتی ہے۔ بلکہ بے بہانہ رحمت فرماتی ہے۔ لیکن یہاں معاملہ الٹا ہے ہم تو مائل بہ کرم ہیں کوئی سائل ہی نہیں جب کوئی شخص اللہ کے دروازے پر

دنیا سے منقطع ہو کر جا پڑے تو اس کے نواز سے جانے میں کیا تامل ہو سکتا ہے۔ اللہ تعالیٰ جس کا اکرام فرمائیں اُس کے بھرپور خزانوں کا بیان کون کر سکتا ہے۔ مختلف سب طرف سے کٹ کے گویا اللہ ہی کے آستانہ پر اور اسی کے قدموں پر جا پڑتا ہے دن رات اُس کے در پر پڑا رہتا ہے۔ اس کو یاد کرتا ہے۔ اسی کے دھیان میں رہتا ہے۔ اس کی تسبیح و تقدیس کرتا ہے۔ اس کے قہر و جلال سے ڈرتا ہے اور اپنے گناہوں اور اپنی کوتاہیوں پر روتا ہے اور اُس سے رحمت و مغفرت مانگتا ہے۔ گویا ان دنوں وہ اپنے آپ کو دنیا اور اس کے سارے جھمیوں سے بے تعلق کر کے ایک دوسرے عالم میں پہنچ جاتا ہے۔ جہاں بس وہ بندہ سرافگندہ ہوتا ہے۔ اور اس کا وہ رب کریم جس کے بحر کرم کی موجوں کو سوا ہے اس کے کوئی گن بھی نہیں سکتا ہے۔ جی ڈھونڈتا ہے پھر وہی فرصت کے رات دن بیٹھا رہوں قصور جاناں کئے ہوئے پھر جی میں ہے کہ در پہ کسی کے پڑا ہوں سر زریار مذمت درباں کئے ہوئے کون اندازہ کر سکتا ہے بخشش و عطا کی اُس بارش کا جو اس خاص عالم میں اس بندہ پر ہوتی ہوگی

میان عاشق و معشوق رمزیت کراما کا تیں راہم خبر نیست فہ الحقیقت اعتکاف اگر شعور و اخلاص کے ساتھ ہو تو آخرت کے بے حساب اجر و ثواب کے علاوہ تربیت روح اور تزکیہ باطن کیلئے اکسیر و کیمیاء کا نسخہ اور اللہ کے لطف و کرم کے خزانوں کی کجی ہے۔ رمضان المبارک اللہ کے نزدیک سب عینوں سے افضل ہے اور بالخصوص اس کے یہ آخری دس دن اور دس راتیں رمضان کے بقایا دنوں اور راتوں سے بھی افضل ہیں۔ انہی میں قرآن حکیم نازل ہوا۔ اور اکثر و بیشتر لیلۃ القدر بھی انہی میں ہوتی ہے۔ غرض یہ پورا عشرہ اپنے انوار و برکات کے لحاظ سے سال کے بقایا تمام دنوں میں ممتاز ہے۔ اللہ کا دریا ہے رحمت ان دنوں جوش میں ہوتا ہے۔ اور

لطف و کرم کی گھٹائیں عالم کو گھیر لیتی ہیں ایک ایک رات میں برسوں کی سزائیں ملے ہو جاتی ہیں۔ پس اللہ کے جو خلص بندے ان دنوں اور ان راتوں میں حضور ﷺ کے اسوہ حسنہ کی پیروی کرتے ہوئے اعتکاف کی شکل میں ہمہ تن اللہ کی طرف متوجہ ہو جائیں اور اس کے آستانہ لطف و کرم پر سر رکھ کر پڑ جائیں۔ ان کی برہ مندی اور خوش نصیبی کا کیا کہنا۔ ایک حدیث ہے کہ جو شخص ایک دن کا اعتکاف بھی اللہ کی رضا کے لئے کرتا ہے۔ تو اللہ اس کے اور جہنم کے درمیان تین خندقیں اڑ فرما دیتے ہیں۔ جن کی مسافت زمین اور آسمان کی درمیانی مسافت سے بھی زیادہ ہے۔ ایک اور حدیث میں ہے کہ جو شخص مسجد جماعت میں مغرب سے عشاء تک کا اعتکاف کرے کہ نماز تلاوت اور ذکر کے علاوہ کسی سے بات نہ کرے تو اللہ تعالیٰ اس کے لئے جنت میں ایک محل بناتے ہیں۔ اس کے علاوہ مختلف گناہوں سے محفوظ رہتا ہے۔ دوسرے بہت سے نیک اعمال جیسے کہ جازہ کی نماز کی شرکت مریض کی عیادت وغیرہ ایسے امور ہیں کہ مختلف اعتکاف کی وجہ سے انکو نہیں کر سکتا اس لئے اعتکاف کی وجہ سے جن عبادتوں سے رکا رہا ان کا اجر بغیر کئے بھی ملتا رہتا ہے۔ اللہ اکبر کس قدر رحمت اور فیاضی ہے کہ ایک عبادت آدمی کرے اور دس عبادتوں کا ثواب مل جائے۔ درحقیقت اللہ کی رحمت بہانہ تلاش کرتی ہے اور تھوڑی سی توجہ اور طلب سے موسلا دھار برستی ہے۔ مگر افسوس کہ ہم لوگوں کو اس کی قدر اور تلاش نہیں۔ حسن کا گنج گرا نمایہ تجھے مل جاتا تو نے فریاد نہ کھودا کبھی دہرانہ دل

## بقیہ حضرت خالد بن ولیدؓ

صفحہ ۱۶ سے آگے

یہ معلوم ہوتی ہے کہ دشمن کے ہاتھوں آپ کی شہادت سیف اللہ کے لقب کی توہین تھی۔ اللہ تعالیٰ نے آپ کو شہادت کے درجات علیا سے بھی نوازا اور سیف اللہ کے لقب کی لاج بھی رکھ لی

ہنگامی مضامین منظومات اور اطلاعات تاریخ اشاعت سے دو ہفتے قبل آنے ضروری ہیں۔ "مدیر"



## طلباء علوم عربیہ کیلئے خوشخبری

حسب سابق احوال و مشاغل ۱۹۷۱ء سے سیراج المدارس گنجال (قائم آباد) کا داخلہ شروع ہو جائے گا۔ طلبہ کو تعلیم کے علاوہ خوراک صابن - چادر پائی - حجامت - تیل - روشنی کتا ہیں - بیماری کا علاج - ضرورت مند کو کپڑے اور نقد وظیفہ بھی مدرسہ کی جانب سے دیا جائے گا۔ اسٹیشن قائم آباد سے گنجال شہر میں مدرسہ سراج المدارس دریافت کریں۔

الذوال: ناظم مدرسہ سراج المدارس گنجال  
تحصیل خوشاب ضلع سرگودھا

## اعلانِ اخلہ

محکمہ تعلیم الدین کا جدید داخلہ انشاء اللہ ۱۰ اشوال سے شروع ہوگا۔ موقوف علیہ دور تک کا بشرط گنجائش داخلہ ہو سکے گا۔ فارسی - صرف نحو - منطقی - فقہ - اصول فقہ - حدیث - اصول حدیث - لغز تمام فنون کی کتب نہایت محنت اور پابندی سے پڑھائی جائیں گی۔ ابتدائی کتب کا اجراء باقاعدہ ہوگا۔ نیز طلبہ کی ہر قسم کی کفالت مدرسہ کی طرف بہتر طریقہ سے ہوگی۔ محنتی طالب علموں کو توجہ دی جائے گی نیز قرآن مجید کے حفظ و ناظرہ پڑھنے والوں کے لئے محدود داخلہ ہوگا۔

نوٹ: اسے تشریف لائے والے طلبہ پہلے ایک کارڈ لکھ کر اپنی جگہ پر لٹائیں بستر ہوگا کہیں لٹا ہوا کچھ نہ ملے پڑاؤں پر پڑے اسناد و اہم قیود غنیمت جانیں نیز تمام اہل غیر مسلمانوں سے بھی دستانہ پیل ہے کہ زکوٰۃ صدقات نکالنے وقت اس دینی درسگاہ کو ضرور یاد رکھیں۔

آپ کی دعاؤں کا منتظر  
حافظ عبدالرشید مفتی مدرسہ عربیہ تعلیم الدین  
جامع مسجد صاحبزادہ بھیرہ ضلع سرگودھا

## بھٹی مال و دولت

صفحہ ۹ سے آگے

فرماتے ہیں: پہلے تو ان کا ذکر تھا جنہوں نے صبر کا اعلیٰ مرتبہ حاصل کیا۔ یعنی شہداء۔ اب فرماتے ہیں کہ تمہارا علی العموم تھوڑی تھوڑی تکلیف اور مصیبت میں وقتاً فوقتاً امتحان لیا جائے گا۔ اور تمہارے صبر کو دیکھا جائیگا صابریں میں داخل ہونا کچھ سہل نہیں۔ اسی واسطے پہلے سے متنبہ فرمایا۔

## قابلِ غور حقیقت

اللہ تعالیٰ نے ایمان والوں کو متنبہ فرمایا  
يَا أَيُّهَا الَّذِينَ آمَنُوا لِيُتْلَىٰ عَلَيْكُمْ  
اللَّهُ بِشَيْءٍ مِّنَ الْقُرْآنِ لَعَلَّكُمْ  
تَتَذَكَّرُونَ  
ترجمہ: اے ایمان والو! البتہ اللہ ایک بات سے تمہیں آزمائے گا۔ اس شکار سے جس پر تمہارے ہاتھ اور تمہارے نیزے سے پہنچیں گے۔ تاکہ اللہ معلوم کرے کہ بن دیئے اس سے کون ڈرتا ہے۔

احرام کی حالت میں شکار کی ممانعت ہے ایمانداروں کی یہ آزمائش حدیبیہ کے مقام پر ہوئی۔ وہاں شکار بکثرت موجود تھا جیموں میں گھس رہا تھا۔ قریب اتنا تھا کہ نیزہ مارا جاسکتا تھا۔ اگر چاہتے تو ہاتھ سے پکڑا جاسکتا تھا مگر مسلمانوں نے احرام کا احترام کیا۔ شکار سے روکے رہے اور اس امتحان سے ثابت قدمی کا سبق ہمارے لئے چھوڑ گئے۔  
(باقی دارد)

## ڈیرہ اسماعیل خان میں روزہ تبلیغی کانفرنس

بتاریخ ۱۰ مارچ ۱۹۷۱ء مطابق ۱۳ مارچ ۱۴۰۱ھ بروز اتوار سووارنگل ڈیرہ اسماعیل خان میں اجتماع کے زیر اہتمام روزہ تبلیغی اجتماع منعقد ہونا قرار پایا ہے جس میں ملک کے چھ چھ مہینے حضرات و مقامی علمائے کرام تشریف لاکر اپنے خیالات کا اظہار فرما دیں گے تبلیغی ذوق رکھنے والے حضرات جلسہ میں تشریف لاکر ثواب حاصل کریں اسمائے گرامی علماء کرام

- مجاہد ملت نجیب اہلسنت حضرت مولانا نور الحسن شاہ صاحب بخاری
- عالم اجل فاضل اہل حضرت علامہ دوست محمد صاحب قریشی احمد پور شہرقیہ
- زوار کربلائے معلیٰ حضرت علامہ مولانا عبدالستار رفوہی
- حضرت علامہ مولانا سید خالد محمود ایم اے پروفیسر اسلامیہ کالج خانیوال
- شاعر ختم نبوت جناب امین گیلانی
- شاعر تنظیم صوفی احمد یار ڈیرہ غازی خان
- جمیع مسلمانوں سے درخواست ہے کہ کانفرنس میں شرکت فرما کر ثواب دارین حاصل کریں اور جلسہ کی رونق دہا لائیں
- آفس سیکرٹری عبد اللطیف ڈیرہ اسماعیل خان

## جامعہ عثمانیہ بیر محل

### سالانہ جلسہ

بتاریخ ۶ اپریل ۱۹۷۱ء بروز بدھ جھڑت غلہ منڈی بیر محل میں منعقد ہوگا جس میں مولانا محمد علی صاحبانہ صری۔ مولانا حبیب اللہ صاحب مولانا محمد ضیاء القاسمی صاحب دیگر اکابر تشریف لاکر اپنے مواضع حسنہ سے مستفیض فرمادیں گے اجابت تاریخ نوٹ فرما کر اپنی آمد کی اطلاع دفتر میں دیں۔  
محمد صدیق ربانی مہتمم جامعہ عثمانیہ بیر محل

## حقوق خدام الدین لکھنؤ کی توسیع اشاعت کیلئے

ہر شہر و قصبہ میں مخلص کارکنوں کی ضرورت ہے،  
جمیٹن ۲۵ فی صدی -  
"مینجر"

## ہفت روزہ خدام الدین

- ملتان شہر میں
- امیر علی صاحب خیر المدارس ملتان
- مکتبہ صدیقیہ - بریل ڈگریٹ ملتان
- رمضان بک ٹال
- مکتبہ تعمیر ملت چون بازار
- اقبال بک سٹال شہین آباد
- عبدالستار بارانہ مرحوم چوڑی سرائے
- ڈاکٹر فیروز الدین اندرون لبریری
- صوفی احمد داروین سولہ کی کمار پڑی
- مولوی دوست محمد پیر پل ڈگریٹ
- صوفی فتح محمد صاحب مدرسہ خدام الدین کھارکھڑ
- علم الدین صاحب کپڑا فروش بڑا بازار چنیوٹ

## کراچی میں

- عبدالرحمن صاحب ڈگری امیر توحید جامعہ خیر الدین کراچی
- لائٹ آف پاکستان نیو میجر اجنسی منیر روڈ
- پاکستان نیو میجر اسٹال لی مارکیٹ
- میرزا ہاج شہر جعفر خاں کھارکھڑ کان ۲۴
- عزیز صدیقی بک اسٹال لائٹ مارکیٹ
- نذر احمد علوہ درجٹ بند روڈ کراچی
- محمد رفیق صاحب فضل بک ڈپو جڑانوالہ
- مولانا محمد شفیع صاحب سید اجیاء العلوم مامون کالج
- ملک عبدالغنی صاحب نیوز ایجنٹ لاہور
- شیخ محمد حسین صاحب نیوز ایجنٹ کھجواہ
- سے حاصل کریں

## خوشنما عکسی قرآن مجید ترجمہ وحشی

ترجمہ از شیخ الہند مولانا محمود الحسن  
تفسیر از شیخ الاسلام علامہ شبیر احمد عثمانی  
ناشر: مکتبہ نورانی (ناشر قرآن مجید) پچھلا لاہور

قابل دید صحت: نفاست اور زیارت و آرائش کے ساتھ دو رنگ عکسی بلاک کے طبع شدہ حاشیہ و متن پر وکس بل سبز نارنج، جلد سنہری ڈائی دار سائز ۳۲x۳۲، ۳۲x۳۲ پونڈ ہر سولہ روپے آٹھ آنے نمونہ



# فضائلِ رمضان المبارک

(جناب حاجی کمال الدین صاحب)

(۴)

پہلے بچو! حضورؐ کی یہ حدیث آپ نے ضرور سنی ہوگی کہ جب آپؐ خطبہ دینے کے لئے ممبر پر تشریف لے جانے لگے۔ تو تین دفعہ آمین ارشاد فرمایا۔ صحابہؓ نے وجہ دریافت کی تو ارشاد فرمایا کہ ماں ابھی جبرائیل علیہ السلام آئے تھے۔ جب میں نے پہلے درجے پر قدم رکھا تو انہوں نے کہا کہ ہلاک ہو وہ شخص جس نے رمضان المبارک کا مہینہ پایا اور پھر بھی اس کی بخشش نہ ہوئی۔ میں نے کہا آمین! پس میں حدیث کے اسی ٹکڑے کے بارے میں عرض کرنا چاہتا ہوں کہ یہ ایک طرح کی بددعا ہے۔ لانے والے تو حضرت جبرائیل علیہ السلام جیسے مقرب فرشتے اور پھر حضورؐ کی آمین سے تو بددعا کو بہت ہی سخت بنا دیا۔ اب تو اس کی ہلاکت میں کوئی بھی کسر باقی نہیں رہی۔ بھلا سوچنے کی بات ہے کہ وہ شخص جس پر رمضان المبارک گزر جائے۔ اور پھر بھی اس کی مغفرت نہ ہو۔ یعنی رمضان المبارک جیسا خیر و برکت کا مہینہ بھی غفلت اور گناہوں میں گزر جائے اس مبارک ماہ میں تو اللہ تعالیٰ شانہ کی مغفرت اور رحمت بارش کی طرح برسی ہے تو جس پر یہ مبارک مہینہ بھی اس طرح گزر جائے کہ اس کی بد اعمالیوں اور کوتاہیوں کی وجہ سے وہ بخشش سے محروم رہے تو پھر اس کی مغفرت کے لئے اور کون سا وقت ہوگا۔ اس کی ہلاکت اور بربادی میں تو کچھ بھی تردد نہیں اور مغفرت کی صورت یہ ہے کہ رمضان شریف کے جو کام ہیں یعنی روزہ و تراویح وغیرہ کو نہایت اہتمام کے ساتھ ادا کرنے کے بعد ہر وقت کثرت سے اپنے گناہوں سے توبہ و استغفار کرے۔

حضرت عائشہؓ فرماتی ہیں کہ جب رمضان آتا تھا تو حضورؐ کا رنگ بدل جاتا تھا۔ اور نماز میں اضافہ ہو جاتا تھا۔ اور دعا میں بہت عاجزی فرماتے تھے اور خوف غالب ہو جاتا تھا۔ اور رمضان کے ختم تک بستر پر تشریف نہیں لاتے تھے۔ غور کیجئے کہ پیغمبرؐ کی تو

یہ حالت اور اُمت ایسی آزاد ہو جائے کہ نہ روزہ رکھے اور نہ تراویح پڑھے۔ پھر کس منہ سے بخشش کے امیدوار اس مبارک ماہ میں اللہ پاک تو اس قدر مہربان ہوتے ہیں کہ رمضان شریف میں عرش کے اٹھانے والے فرشتوں کو حکم فرمادیتے ہیں۔ کہ اپنی اپنی عبادت چھوڑ دو اور روزہ داروں کی دعا پر آمین کہا کرو۔ اس لئے ہمیں چاہیئے کہ رمضان شریف میں خاص طور پر دعا کیا کریں سارے کا سارا مہینہ قبولیت دعا کا ہے۔ خاص طور پر افطاری کے وقت تو ضرور ہی دعا مانگا

کریں۔ اس لئے کہ حضورؐ کا ارشاد ہے کہ تین آدمیوں کی دعا رد نہیں ہوتی۔ ایک روزہ دار کی افطار کے وقت تک دوسرے عادل بادشاہ کی اور تیسرے مظلوم کی۔ حضرت عمرؓ حضورؐ سے نقل کرتے ہیں۔ کہ رمضان المبارک میں اللہ کو یاد کرنے والا شخص بخشا بخشایا ہے۔ اور اللہ سے مانگنے والا نامراد نہیں رہتا۔

رمضان المبارک کی ہر رات میں ایک منادی بکاتا ہے کہ اے خیر کے تلاش کرنے والے متوجہ ہو۔ اور آگے بڑھو اور اے برائی کے طلب گار بس کر اور آنکھیں کھول۔۔۔ ہے کوئی مغفرت چاہنے والا کہ اس کی مغفرت کی جائے ہے کوئی توبہ کرنے والا کہ اس کی توبہ قبول کی جائے۔ ہے کوئی دعا کرنے والا کہ اس کی دعا قبول کی جائے۔ ہے کوئی مانگنے والا کہ اس کا سوال پورا کیا جائے۔ عزیز بچو! یہاں اس بات کو خوب اچھی طرح سمجھ لو کہ دعا قبول ہونے کی بھی شرطیں

## بچوں کی دعا

(از حبیب اللہ عظیمی عظیم آبادی)

صلح منظر گرگھ

مولیٰ یہ ننھے منے لیتے ہیں نام تیرا  
خالق ہے تو ہمارا، تیرا ہمیں سہارا  
منظور یہ دعا کر، علم و عمل عطا کر  
شمشیر ہو حجازی اور ساتھ اسپتاری  
تکسیر کی صدا سے اک بہترین اداسے  
خود دار بھی بنا دے، آداب بھی سکھائے  
تیری کریں عبادت حاصل ہو یہ سعادت  
دن کو رہیں مجاہد، شب کا بنا دے زاہد  
ہو خلق کی ہمیشہ، خدمت ہمارا پیشہ  
توحید کے دیوانے، اگاتے ہیں کیا تیرانے

تحریف کیریا کی اور نعت مصطفیٰ کی  
تحریر ہو عظیمی شیوہ مدام تیرا

بگڑی ہوئی بنا نابیشک ہے کام تیرا  
دُنیا میں چل رہا ہے شاہی نظام تیرا  
سینوں میں ہو ہمارے قرآن کلام تیرا  
پہنچائیں پھر جہاں میں ہر سو پیام تیرا  
پس نام ہم سے غازی ہر صبح و شام تیرا  
غیروں سے رُخ ہٹا دے دھڑکا دوام تیرا  
سجدہ ترے لئے ہو ایضاً قیام تیرا  
رحمت کا ہو ہمارے سر پر غم تیرا  
ہو ہم پہ یا الہی پھر لطفِ عام تیرا  
محو ثنائے پایا عالم تمام تیرا



ایڈیٹر  
عبدالمنان  
چرخان

شمار ۳ چند  
سالانہ گیارہ روپے نصف سالانہ چھ روپے  
سہ ماہی تین روپے

منظور شدہ محکمہ جیل مغربی پاکستان

۲۰۴۷  
رجسٹرڈ ایل

منظور شدہ محکمہ تعلیم ۲۔ پشاور ۱۔ لاہور ریجن بذریعہ چھٹی نمبری ۱۶۳۲۱/۲ مورخہ ۳ مئی ۱۹۵۶ء  
۲۲۸۱/۲۷۳.T.B.G. مورخہ ۲ ستمبر ۱۹۵۶ء

والدہ کے پر خلوص جذبات کی  
پوری پوری عکاسی

محسنہ کائنات

صفحات ۳۰۴ قیمت تین روپے بمحصولہ ایک ۱۰  
صلہ کا پتہ

دفتر تحفہ روزہ خدام الدین لاہور

میں حاضر ہونے کا موقع ملتا رہتا ہے۔ ان کو  
معلوم ہے کہ حضرت شیخ التفسیر مدظلہ اعلیٰ خدا  
پر کس قدر زور دیتے ہیں۔ آپ فرمایا کرتے  
ہیں کہ جب کوئی مجھ سے آکر یہ کہتا ہے،  
کہ چند روز سے نماز میں جی نہیں ملتا۔ تو میں  
پیش جواب دیا کرتا ہوں کہ تم نے حرام غذا  
کھائی ہو گی۔ ورنہ اللہ کا ذکر اور جی نہ لگے، اللہ  
پاک ہے۔ اور پاک چیز کو پسند کرتا ہے۔ حرام مال  
سے اللہ پاک کو نفرت ہے۔ اس لئے جی نہیں  
لگتا۔

ہیں۔ ان میں سے ایک حرام غذا ہے۔ کہ اس  
کی وجہ سے بھی دعا رد ہو جاتی ہے۔ اہل  
پر بار دی جاتی ہے۔  
حضور کا ارشاد ہے کہ بہت سے  
پریشان حال آسمان کی طرف اٹھ کر دعا  
مانگتے ہیں۔ اور یارب یارب کہتے ہیں مگر ان کا  
کھانا حرام، لباس حرام، ایسی حالت میں دعا  
کیسے قبول ہو سکتی ہے۔ یہ تو وہ زمانہ ہے۔  
کہ سود کو لوگ منافع کہنے لگے، رشوت کا  
نام انعام رکھ لیا اور دھوکہ باز کو کہنے لگے  
کہ یہ بہت ہوشیار اور عقلمند ہے۔

حضور کا ارشاد ہے کہ بہت سے روزہ  
رکھنے والے ایسے ہیں کہ ان کو سوائے  
بھوکا رہنے کے اور کچھ بھی حاصل نہیں ہوتا  
اور بہت سے شب بیدار ایسے ہیں۔ کہ ان  
کو رات کو جاگنے کی مشقت کے سوا کچھ بھی  
نہیں ملتا۔ ان میں بعض لوگ ایسے ہوتے  
ہیں جو دن بھر روزہ رکھ کر حرام مال سے  
انفار کرتے ہیں۔ جتنا ثواب روزے کا ہوا  
تھا۔ اس سے زیادہ گناہ حرام مال کھانے کا  
ہو گیا۔ اور دن بھر بھوکا رہنے کے سوا کچھ  
بھی نہ ملا۔ اور بعض ایسے ہوتے ہیں جو روزہ  
رکھ کر جھوٹ، غیبت، لغو بکواس، چغل خوری  
بد گوئی، بد کلامی، لڑائی اور جھگڑا میں مصروف  
رہتے ہیں۔ اسی طرح رات کے جاگنے والوں  
کا حال ہے۔ کہ رات بھر شب بیداری کی مگر  
تفریح کے طور پر تھوڑی سی غیبت یا اور کوئی  
حماقت بھی کر لی۔ تو وہ سارا جاگنا بیکار ہو گیا۔  
یا صبح کی نماز ہی قضا کر دی یا محض ریا اور شہرت  
کے لئے جاگا تو وہ بیکار ہو گیا۔

لاہور کے جن بچوں اور بڑوں کو مجلس ذکر

مسلمان خواتین کا محبوب دینی اخبار

ماہنامہ رضوان لکھنؤ

سالانہ چندہ پاکستان میں حسب ذیل پتہ پر ارسال فرمایا  
چند سالانہ تین روپے اٹھانے  
ادارہ نشر و اشاعت اسلامیات  
متصل خیر المدارس ملتان مغربی پاکستان  
ٹاک خانہ جی بھلی دسید  
دفتر رضوان ۳۷ گوئین روڈ لکھنؤ رائیڈ  
کو بھیج دیں

رحمتوں اور بخشش کا مہینہ  
رمضان المبارک  
تاج کمپنی لمیٹڈ نے ہلال کا طرح ارسال  
بھی ماہ رمضان المبارک کی خوشی میں اپنے ہاں کے  
تمام اقراءوں تفسیریں اور اسلامی مطبوعات کے  
برآمدات خاص رعایت کردی ہے جو یکم فروری سے  
شروع ہو کر ۳۱ مارچ ۱۹۵۶ء تک جاری رہے گی۔  
مکمل بہت قیمت طلب فرمائیے اور جوچران پاک لکھنا چاہیں  
تاج کمپنی لمیٹڈ پتہ ۵۵ گریچی

ہر قسم کے

سکول ٹاٹ

جیوٹ دینج، دریاں سوتی جیوٹ اور فٹ میٹ ہماری فرم میں تیار  
کئے جاتے ہیں۔ خواہشمند حضرات سے اتنا ہے کہ آرڈر کے ہماری  
خدمات حاصل کریں۔ دینی درگاہوں کو خاص رعایت دی جائیگی۔

کریم سنز ۱۳ جھال روڈ۔ منٹگری

قرآن مجید مترجم

شیخ، سنی، اہل حدیث، دیوبندی، بریلوی  
علم کا تصدیق شدہ ہدیہ ۶ روپے بمحصولہ ایک ۱۰  
نوٹ، رقم ہر حالت میں پیشی آتی چاہئے۔ وی بی ہرگز نہ ہوگا  
ناظم انجمن خدام الدین شیرانوالہ گیٹ لاہور

☆  
ہفت روزہ خدام الدین لاہور  
بیں اشتہار سے کہ انہی  
شمارت کو فروغ دیں



فیروز سنز لمیٹڈ لاہور میں باہتمام مولوی عبید اللہ اور پرنٹر پبلشر جیپا اور دفتر رسالہ خدام الدین  
شیرانوالہ دروازہ لاہور سے شائع ہوا

پاکستانی  
مصنوعاتی سوسپرستی فمائییں  
چاند مارکہ بنیائیں حسی مغز سوپرستریغیر ہمیشہ استعمال کریں  
منجانب  
اسلام ہندو ری فیکٹری  
۱۳ بی شاہ عالم مارکیٹ لاہور